

ಕೊಂಕಣಿ

ಹರಿ ಭಕ್ತಿ ಪಾಠ

ಆನಿ

ಕೃಷ್ಣ ಸುಪ್ರಭಾತ



ಕವಿ:


ಕೆ.ಎನ್. ರಾವ್, ದಾಂಡೇಲಿ.

ಕು:

ಕೆ.ನ.ರಾ. ಪ್ರಕಾಶನ. ದಾಂಡೇಲಿ.

180, 26066

103
KONKANI
RAO



L: B 04 - 122 (122-2)
004162
- 5

Donated By :
Fr. Mark Waldor
Mudrabidri

ಹರಿಭಕ್ತಿ ಸಾರ


ಆನಿ

ಶ್ರೀಕೃಷ್ಣ ಸುಪ್ರಭಾತ

(ಕೊಂಕಣಿ)

4103
Dello → Kona
RAO

ಕವಿ : ಕೆ.ಎನ್.ರಾವ್. ದಾಂಡೇಲಿ
ಪ್ರಕಾಶಕರು :
ಕೆ.ನ.ರಾ. ಪ್ರಕಾಶನ.
ಆನಂದ 14ನೇ ಬ್ಲಾಕ್,
ದಾಂಡೇಲಿ. (ಉ.ಕ.ಜಿಲ್ಲಾ) 581 325



H103
Devo-kon
RAO

ಹರಿಭಕ್ತಿ ಸಾರ

ಆನಿ

ಶ್ರೀಕೃಷ್ಣ ಸುಪ್ರಭಾತ

ಭಕ್ತಿ ಗೀತೆ

ಪ್ರಕಾಶಕರು :

ಕೆ.ನ.ರಾ. ಪ್ರಕಾಶನ.
ಆನಂದ 14ನೇ ಬ್ಲಾಕ,
ದಾಂಡೇಲಿ. (ಉ.ಕ.ಜಿಲ್ಲಾ)
581 325

ಕವಿ :

ಕೆ.ಎನ್.ರಾವ್. ದಾಂಡೇಲಿ
ಆನಂದ 14ನೇ ಬ್ಲಾಕ,
ದಾಂಡೇಲಿ. (ಉ.ಕ.ಜಿಲ್ಲಾ)
581 325



ಮುದ್ರಣ :- ಶ್ರೀ ರಾಮನಾಥ ಮುದ್ರಣಾಲಯ, ಶಿರಸಿ
ಪ್ರತಿ = 1000
ಪ್ರಥಮ ಮುದ್ರಣ - 1998
ಮೂಲ (10-00 ರೂಪಾಯಿ)

ಪ್ರಸ್ತಾವನಾ.

ಆಮ್ಗಲೆ ಘರ ಏಕ ಧಾರ್ಮಿಕ ಶೃದ್ಧಿ ಚೆ ಘರ. ಮಿಗಲಾ ಆಮ್ಮಾಂಕ ಉ-ಉ ವರೇಕ ಬರವ್ವಾಕ ಯೆತ್ತಾಶ್ಶಿಲೆ . ಜಾಲ್ಯಾರಿ 20 ಯಕ್ಷ ಗಾನ ಪ್ರಸಂಗ ತೊಂಡಪಾಠ ಯೆತ್ತಾಶ್ಶಿಲೆ . ಉದಯರಾಗ, ಹರಿಭಕ್ತಿಸಾರ, ಸಂಕ್ಷಿಪ್ತ ರಾಮಾಯಣ ಸಕ್ಕಡ ಕಂಠಪಾಠ. ಸಕಾಳಿ ಉಟಾವ್ವ ಆಪಣ್ ಸಾಂಗ್ತಾಶ್ಶಿಲಿ ಆನಿ ಚೆರ್ಡುವಾಂಕ ಸಾಂಗೂನು ದಿತ್ತಾಶ್ಶಿಲಿ. ಸಾಂಜೆ ಸದಂ ಭಜನ ಕರ್ತಾ ಅಶ್ಶಿಲಿ. ತ್ಯಾತ್ಯಾವಾರಾಕ ಸಮಜಾವ್ವ ಭಜನ ಕರ್ತಾ ಅಶ್ಶಿಲಿ. ಆಯ್ತಾರಾ ರಾಮಭಜನ ಸೊಮಾರಾ ಈಶ್ವರು, ಮಂಗಳಾರಾ ಶಕ್ತಿ ಆನಿ ಗಣಪತಿ, ಬುಧವಾರಾ ಕೃಷ್ಣ ಆನಿ ವಿಟ್ಠಲು, ಬೃಹ್ಮಾರಾ ಗುರು ಆನಿ ಮಾರುತಿ, ಶುಕ್ರಾರಾ ಮಹಾಲಕ್ಷ್ಮೀ, ಸರಸ್ವತಿ ಶನ್ವಾರಾ ಶ್ರೀನಿವಾಸು ಆನಿ ಹನಮಂತು, ಅಶ್ಶಿ ಭಜನ ಚಲಾಶ್ಶಿಲಿ. 5-6 ಚೆರ್ಡುವೆ, ಆನು, ಆಮ್ಮಾ ಮೇಳ್ವ ಭಜನ ಸಾಂಗ್ತಾ ಅಶ್ಶಿಲಿ. ತೆವೆ ಸ್ಪರ್ಧಾರಿ. ದೇವಸ್ಥಾನಾ ಸಪ್ತಾಂತು ಬಾಬಣ್ಣ ಕಾಮಿಲ್ಯಾ ಪಾಳೆಕ ಜನ ಸೊದ್ವೆ ನಾಕ್ಕಾಶ್ಶಿಲೆ. ಆಮ್ಮಿ ಆನಿ ಮ್ಹಾಂತು ರಾಯ ಕಾಮಿ ಧಂಚಾಲೀ ಏಕ ಪಾಳಿ ಜಾತ್ತಾಶ್ಶಿ ಶ್ರೀವೆಂಕಟ್ರಮಣ ದೆವ್ವಾಂತು ಉತ್ಸವಾ ಸುತ್ತಾಕ ಅಷ್ಟಕ, ಸಂಗೀತ ಸೇವಾ ಸಕ್ಕಡ ಆನು, ಅಣ್ಣಾ, ಸಾಂಗ್ತಲಿ. ಬಾಗಿಲ್ಪಡ್ವಚೆ ಸಂವಾದು ಆನು, ಅಣ್ಣಾ ಶೇಸ ಅಣ್ಣಾ ಸಕ್ಕಡ ಸಾಂಗ್ತಲಿ. ವೈಲೆನ ಭಾಗ್ವತಾಘರಾಣೆ. ಅಶಿ ಜಾವ್ವ ಮುಂಜಿ ವೇಳಾ ಭಿತ್ತರಿ ಹೇಂ ಸಾಹಿತು ಕಂಠಪಾಠ ಜಾತ್ತಾಶ್ಶಿಲೆ. ತ್ಯಾನಿಮಿತ್ತ ಸಾನಧರ್ನು ಮಾತ್ತೆಂತು ಏಕ ಕೀರ್ತಿ ಕೊರಾಂತಿತಲಿ. ಕೊಂಕಣೆಂತು ಹೇ ಸಾಹಿತ್ಯ ಹಾಡ್ಕಾ ಮ್ಹಣು,

ಹಾವೆ ಕೊಂಕಣೆನ ಪ್ರಭಾತ ಫೇರಿ ಪದೆ ವರೇಕ ಬರೈಲಿಂತಿ ಪುರಂದರದಾಸಾಲಿ 100(ಭಜನ ಕೊಂಕಣೆನ ಅನುವಾದ ಕೆಲ್ಲಾ . ಹೇ ಹರಿಭಕ್ತಿಸಾರ ಅನುವಾದ ರೂಪಾರಿ ಹಾಳೆ ಶ್ರೀ ಕೃಷ್ಣ ಸುಪ್ರಭಾತ ಬರೈಲೆ . ಸಸ್ಯಶಾಸ್ತ್ರ 3000 ಪುಟ ಬರೈಲೆ . ಮಚ್ಚೊ ಕೊಂಕಣೆ ಕವನ ಸಂಕಲನ ಪ್ರಕಟ ಕೆಲ್ಲೆ . ಚಾರಿ ಗಾಂವ್ಚಿ ಕಾಣೆ ಭಾರತಾತಿ 33 ಪುಣ್ಯ ಕ್ಷೇತ್ರಾಚೆ ಪ್ರವಾಸ ಕಥನ ಪ್ರಕಟಕೆಲ್ಲೆ . ಅಶೀ ಕೊಂಕಣೆ ಸಾಹಿತ್ಯ ಕ್ಷೇತ್ರಾಂತು ವಾವುರ್ತು ಆಸ್ಸ ಕೊಂಕಣೆ ಸಾಹಿತ್ಯ ಪ್ರಕಟಣೆಂಕ, ಮಾನೆಸ್ತ, ಕೆ.ಜಿ. ನಾಯಕ್, ಕೆ.ವಿಶ್ವನಾಥ ಕಾಮತ್, ಡಾ|| ಟಿ. ಎಂ. ಎ. ಪೈ ಘಾಂಡೇಶನ್, ಶಿರಸಿ ಅರಬ್ಬನ್ ಬ್ಯಾಂಕ ಭಾಗೀರಥಿ ಆಕ್ಕಾ ಹುಬ್ಬಿ ಆತ್ಮಾರಾಮ ಕಾಮತ್, ಪದ್ಮನಾಭ ಕಾಮತ್,

ಡಾ॥ ಸುರೇಂದ್ರ ಕಾಮತ್ ಬ್ರದರ್ಸ್, ನಾಗೇಶಪೈ, ವಂದನಾ ಪೈ ಹಾನ್ನಿ ಸಕ್ದಾನ
ಸಹಾಯಕೆಲ್ಲಾ. ಕೊಂಕಣಿ ಆ ಕೆಡೆಮಿಚಿ ರಾಜ್ಯ ಪ್ರಶಸ್ತಿ ಮೆಳ್ಳಾ. ಹಾನ್ನಿ ಸಕ್ದಾನ
ದಿಲ್ಲೆಲ್ಲಾ ಸಹಕಾರಾನ ಲೇಖಕು ಸಾಹಿತ್ಯ ಲೋಕಾಚಾ ಏಕ ಶ್ರೇಣಿಂಕ ಪಾವಲಾ
ತಾಂಕಾಂ ಸರ್ವಾಂಕ ಕೃತಜ್ಞ ತಾರ್ಪಣ ಕರ್ತಾಂ.

ಶಿರಸಿ ರಾಮನಾಥ ಪ್ರಿಂಟರ್ಸ್‌ನಿ ಜವಾಬ್ದಾರಿ ಘೇವ್ನ್ ಹಸ್ತಪ್ರತಿ ದಿಲ್ಲೆಲ್ಲಾ 15
ದಿಸಾಂ ಭಿತ್ತರಿ ಹೇ ಪುಸ್ತಕ ಛಾಪುನು ದಿಲ್ಲಾ ತಾಂಕಾ ಸಕ್ದಾಂಕ ಮಿಗೇಲಿ ಕೃತಜ್ಞ
ಅರ್ಪಣ ಕರ್ತಾಂ. ಜಯ ಕೊಂಕಣಾಂಬಾ.

ಕುಂದಾಪುರ ನರಸಿಂಹ ರಾಯು.

(ಕೆ.ಎನ್.ರಾವ್)

ದಾಂಡೇಲಿ

ಬಹುಧಾನ್ಯ ಸಂ॥ ಮಾರ್ಗ ಶೀರ್ಷ್ಠ ಶು॥೧೫

3-12-1998.

ಹರಿಭಕ್ತಿ ಸಾರ

ಶ್ರೀ ರಮಣು ಪಾಯಾಂತು ಗಂಗಧಾರಿ |
ಕೌಂತೇಯ ವಂದಿತು ಪದ್ಮಾರಿ ರಾಬ್ಬಾ ||
ಚಿನ್ನಯ ರೂಪು ದೇವಕೀ ಪೂತು ||
ರಾಯು ರಘುಕುಲತಿಲಕು | ಭೂಸುರ ಪ್ರೀತು |
ದೇವಾ ತೂಂ ರಾಕ ಮಾಕಾ | ವೆಂಕಟರಮಣಾ || ೧ ||

ದೇವಾಂಲೊ ದೇವು ಜಗದ್ಭರಿತು | ವಸುದೇವ ಪುತ್ರ, ಜಗದೇಕನಾಥು |
ರಮಾವಿನೋದಿತು ಸಜ್ಜನಾನತು | ನಿಖಿಲ ಗುಣಭರಿತು ||
ಭಾವಜಾರಿ ಪ್ರಿಯನಿರಾಮಯು | ರಾಣಾಂತಕು ರಘುಕುಲಾನ್ವಯುವ |
ದೇವು ಅಸುರ ವಿರೋಧಿ | ಪಾವ ತೂಂ ವೆಂಕಟರಮಣಾ || ೨ ||

ಅನುಪಮಿತಚಾರಿತ್ರ ಕರುಣಾವನಾಂತು |
ಭಕ್ತ ಕುಟುಂಬಿಯೋಗೀ ಜನಹೃದಯ |
ಪರಿಪೂರ್ಣ ನಿತ್ಯಾನಂದು ನಿಗಮುತೂಂ ||
ವನಜನಾಭುಮುಕುಂದು ಮುರಮರ್ದನು |
ಜನಾರ್ದನು ತ್ರಿಜಗತ್ತಾವನು ತೂಂ |
ಸುರಾರ್ಚಿತು ಪಾವಮಾಕಾ ಶ್ರೀ ವೆಂಕಟರಮಣಾ || ೩ ||

ಕಮಲ ಸಂಭವು ತುಕಾ ವಂದಿತಾ |
ದೇವೇಂದ್ರ ತುಕಾ ಪಾಂಯ ಪಡ್ತಾ |
ರಾಘವು ತೂಂ ವಿಶ್ವ ಪೂಜಿತಾ ವಿಶ್ವ ವಿಶ್ವಮಯೂಂ ||
ಅಮಿತ ವಿಕ್ರಮ ಭೀಮು ಸೀತಾರಮಣು |
ವಾಸುಕಿ ಶಯನು ಖಗಪತಿ ಗಮನು |
ಬ್ರಹ್ಮಾ ಲೊ ಆನು ತೂಂ ರಾಕ್ ವೆಂಕಟರಮಣಾ || ೪ ||

ಕ್ಷೀರ ವಾರಿಧಿ ಶಯನು ಶಾಂತಾಕಾರು |
 ವಿವಿಧ ವಿಚಾರ ಗೋಪೀಚಾರು
 ನವನೀತ ಚೋರು ಚಕ್ರಾಧಾರು ಭವದೂರು ||
 ಮಾರಪಿತ ಗುಣಹಾರು ಸರಸಾಕಾರು ರಿಪುಸಂಹಾರು |
 ತುಂಬುರ ನಾರದ ವರದು ಕರುಣಾ ಪೂರ್ಣ |
 ಸತತ ರಾಕರೇ ವೆಂಕಟರಮಣಾ || ೫ ||

ತಾಮರಸದಳ ನಯನು ಭಾರ್ಗವ |
 ರಾಮು ಹಲಧರರಾಮು ದಶರಥ ರಾಮು |
 ಮೇಘ ಶ್ಯಾಮು ಸದ್ಗುಣಧಾಮು ನಿಸ್ಸೀಮು ||
 ಸಾಮಗಾನ ಪ್ರೇಮ ಕಾಂಚನು |
 ದಾಮಧರ ಸುತ್ರಾಮು ವಿನಮಿತರಾಮು |
 ರವಿಕುಲ ಸೋಮ ಪಾವತೂಂ ಕಲಿಯುಗಾ ದೇವು ವೆಂಕಟರಮಣಾ || ೬ ||

ವೇದಗೋಚರ ವೇಣು ನಾದ ವಿನೋದು |
 ಮಂದರ ಶೈಲಧರ ಮಧುಸೂದನಾ ಚ್ಯುತು |
 ಕಂಸದಾನವರಿಪು ಮಹಾಮಹಿಮು ||
 ನಾದ ಬಿಂದುಕಳಾತಿಶಯ ಯಾದವೇಂದು |
 ಯಶೋದೇನಂದನು ಪ್ರಹ್ಲಾದ ರಕ್ಷಕು |
 ಪಾವತೂಂ ಮಾಕಾ ಕುಂದಪುರ ವೆಂಕಟರಮಣಾ || ೭ ||

ಅಕ್ಷಯಾಶ್ರಿತ ಜನ ಸಂರಕ್ಷಣ ಶ್ರೀವತ್ಸ |
 ಕೌಸ್ತುಭ ಮೋಕ್ಷ ದಾಯಕ ಕುಟಿಲ |
 ದಾನವ ಶಿಕ್ಷೆ ಜಗದೇಕ ರಕ್ಷ ಕುಮುದಾಕ್ಷಾ ||
 ಪಕ್ಷಿ ವಾಹನದೇವ ಸಂಕುಲ ಪಕ್ಷ |
 ಜಗದಾಧ್ಯಕ್ಷ ವರನಿಟಿಲಾಕ್ಷ ಸಖಿ |
 ಸರ್ವೇಶ ಪಾವತೂಂ ಶ್ರೀ ವೆಂಕಟರಮಣಾ || ೮ ||



ಚಿತ್ರ ಕೂಟ ನಿವಾಸ ವಿಶ್ವಾಮಿತ್ರ ಕೃತು ಸಂರಕ್ಷ |
 ಶಶಿ ರವಿನೇತ್ರ ಭವ್ಯ ಚರಿತ್ರ |
 ಸದ್ಗುಣ ಗಾತ್ರ ಸತ್ಪಾತ್ರ ||
 ಧಾತ್ರಿ ಜಾಂತಕ ಕಪಟ ನಾಟಕ ಸೂತ್ರ |
 ಪರಮ ಪವಿತ್ರ ರಮಗುಣ ಮಿತ್ರ |
 ವಾಕ್ಯ ವಿಚಿತ್ರ ಪಾವ ಲಕ್ಷ್ಮೀಪತಿ ವೆಂಕಟರಮಣಾ ||೯||

ಮಂಗಳಾತ್ಮಕ ತಿಮಿರ ಪತಂಗ |
 ಗರುಡ ತುರಂಗ ರಿಪುಮದ ಭಂಗ |
 ಕೀರ್ತಿ ತರಂಗ ಪುರಹರ ಸಂಗ ನೀಲಾಂಗಾ ||
 ಅಂಗದ ಪ್ರಿಯ ಅನಂಗ ಪಿತ |
 ಕಾಳಿಂಗ ಮರ್ದನ | ಆಮಿತ ಕರುಣಾ ಪಾಂಗ ರಾಕರೇವೆಂಕಟರಮಣಾ ||೧೦||

ಶರಧಿ ವೈಕುಂಠನಗರ ನಿವಾಸು |
 ತೀನಿ ಜಗಾಚೊ ಈಶು ಪಾಪವಿನಾಶು |
 ಪರಮ ವಿಲಾಸು ಹರಿ ಸರವೇಶು ದೇವೇಶು ||
 ವಾಸು ದೇವುದಿನೇಶು ಶತಸಂಕಾಶು |
 ಯದುಕುಲ ವಂಶ ತಿಲಕು |
 ಪರಾಶರವಂದಿತು ತೂಂ ಪಾವರೇ ವೆಂಕಟರಮಣಾ ||೧೧||

ಕುಂದಕುಟ್ಟಲರದನ ಪರಮಾನಂದು |
 ಹರಿಗೋವಿಂದು ಸನಕಸನಂದನ ವಂದಿತು |
 ಸಿಂಧುಬಂಧನ ಮಂದರಾದ್ರಿಧರು ||
 ಇಂದಿರಾಪತಿ ವಿಜಯ ಸಖಿ ಅರವಿಂದು ||
 ಪುರಂದರಾರ್ಚಿತ ನಂದಕಂದ ಮುಕುಂದು |
 ಆನಂದ ಲಹರಿಚೊರಾಕರೇ ಕುಂದಪುರ ವೆಂಕಟರಮಣಾ ||೧೨||

ಬಾಣ ಬಾಹುಚ್ಛೇದರಾವಣ ।
 ಪ್ರಾಣ ನಾಶನ ಪುಣ್ಯನಾಮ ।
 ಪುರಾಣ ಪುರುಷೋತ್ತಮ ಅಣುರೇಣುಪರಿಪೂರ್ಣಾ ॥
 ಕೋಟಿ ಪತಿ ಸುಲಲಿತಸುದರ್ಶನ ।
 ಪಾಣಿಪಾಂಡವರಾಜಕಾರ್ಯ ಧುರೀಣ ।
 ಜಗನ್ನಿರ್ಮಾಣ ಪಾವತೂಂ ವೆಂಕಟರಮಣ ॥೧೩॥

ನೀಲ ವರ್ಣ ವಿಶಾಲ ಶುಭಗುಣ ।
 ಶೀಲಿ ಮುನಿಕುಲ ಪಾಲ ಲಕ್ಷ್ಮೀಲೋಲ ।
 ರಿಪೂ ಶಿಶುಪಾಲ ಮಸ್ತಕ ಶೂಲಿ ವನಮಾಲೀ ॥
 ಮೂಲ ಕಾರಣ ವಿಮಲ ಜಾಲಹಿತ ಗೋಪಾಲು ।
 ಅಗಣಿತಲೀಲ ಕೋಮಲ ಕಾಯು ।
 ತೂಂ ಭಕ್ತ ರಕ್ಷ ಕು ಪಾವರೇ ವೆಂಕಟರಮಣಾ ॥೧೪॥

ನಾಗ ನಗರಿ ಧರಿತ್ರಿಕೋಶ ವಿಭಾಗು ।
 ತಂತ್ರ ನಿಯೋಗ ನಮನ ಸರಾಗು ।
 ಪಾಂಡವ ರಾಜಜಿತು ಸಂಗ್ರಾಮ ನಿಸ್ಸೀಮು ॥
 ಯೋಗ ಗಮ್ಯ ಭವಾಬ್ಧಿ ವಿಷಧರು ।
 ನಾಗಗಾರುಡ ಮಂತ್ರ ಹೇಂ ಭವರೋಗ ವೈದ್ಯ ।
 ವಿಚಿತ್ರ ತೂಂರೇ ಪಾವ ವೆಂಕಟರಮಣಾ ॥೧೫॥

ಶ್ರೀ ಮದುತ್ತವ ದೇವನುತ ।
 ಶ್ರೀರಾಮು ತಿಗೇಲೊ ಚರಣ ಸೇವಕು ।
 ಪ್ರೇಮಾನವಂದನ ಕೋರ್ದು ವಿನಂತಿಕರ್ತಾಂ ತುಜ್ಯಾ ಕಡೇನ ॥
 ಹ್ಯಾಧರಣಿ ಕ್ಷೇತ್ರಾಚೇರಿ ಆಮಿ ।
 ಸುಕ್ಷೇಮ ಆಸ್ಸತಿ ತೂಗೆಲ್ಯಾ ದಯೇನ ।
 ಪದಾಬ್ಜಸೇವಾ ಬುದ್ಧಿ ದೀವ್ನ ರಾಕ ವೆಂಕಟರಮಣಾ ॥೧೬॥

ಹೇಚಿ ಮರ್ಯಾದೇನ ಶರಣಾಗತಸೇವೇನರಾಬ್ತಾಂ ।
 ತುಗೆಲೆ ರೂಪದರ್ಶನ ಘೇವ್ನ ರಾಬ್ತಲೆ ।
 ಕಿತ್ತೆ ಧನ್ಯರೆ ಸಾಂಗ ಮಹಾದೇವಾ ॥
 ಭೋಗ ಭಾಗ್ಯಾಚೆ ಆಶೇನ ಮುಕ್ತಿ ಪಾವ್ನಾಶೆಂ ।
 ತಾಗೆಲೆಂ ಧ್ಯಾನ ಭಕ್ತಿ ಕರ್ನಾತ್ಯಾ ಲೋಕಾಂಕ ।
 ಮುಕ್ತಿ ಪಾವ್ಚಿ ವಾಟದಾಕೈರೆ ವೆಂಕಟರಮಣಾ ॥೧೭॥

ಭಕ್ತಿ ಸಾರಾ ಹೇಂಚರಿತ್ರ ।
 ಹರಿಭಕ್ತಾನ್ಯಾಕಶಿ ಹಾವು ಬರೈತಾಂ ।
 ಯುಕ್ತಿನ ವಾಚ್ಚಿ ಲೆಜನಾಲೆಂ ಇಷ್ಟ ಪೂರಿಕರ್ತಾ ರೆದೇವು ॥
 ಮುಕ್ತಿಕ ವಾಟ ದಾಕೈತಾ ।
 ಭಕ್ತೇನ ವಾಚ್ಚೊನು ಬರೈಲ್ಯಾಂಕ ।
 ಸಕ್ತೇನ ರಾಕರೇ ಕುಂದಪುರ ವೆಂಕಟರಮಣಾ ॥೧೮॥

ನಳಿನಲೋಚನ ತುಗೆಲ್ಯಾ ಮೂರ್ತಿಚೆಂ ।
 ಕಲಾಪ್ರಕಾಶಿತ ಜಾತ್ವಾ ಭಕ್ತಾ ಮನಾಂತ ।
 ಸಕಲ ಸಿದ್ಧಿ ಪ್ರಾಪ್ತ ಜಾತ್ವಾ ತುಗೆಲ್ಯಾಕೃಪೇನ ॥
 ಹೇಂ ಭಕ್ತಿ ಸಾರ ಸಾಂಗ್ವಾ ಮಾಕಾ ।
 ನಾರೇ ಅಹಂಕಾರು ಕವಿ ಮ್ಹಣ್ವೊ ।
 ಭಕ್ತೇನ ಪಠನಕರ್ತು ಲೆಂಕರಾಕರೇ ವೆಂಕಟರಮಣಾ ॥೧೯॥

ಕೀರಾಚಾಪಿಲ್ಲಾಕ ಹಾಣ್ಣು ಪಂಜರಾಂ ದವದ್ನು
 ಪೂಜಾಸುಶಿಕೋನು ತುಗೆಲೆಂ ನಾಮಾ ಮೃತ ಆಕೂನು ।
 ಮಾಕಾ ಸದ್ಬುದ್ಧಿ ದಿವ್ಚಿ ಪ್ರಾರ್ಥನಾ ಕರ್ನು ॥
 ಸಂಸಾರಾಂತ್ಲಿ ಹೀಂ ಗುಂತಣಧಾನು ।
 ಸತ್ಸಂಗ, ಸದ್ಬುದ್ಧಿ ಸದಾಕಾಲ ದೀವ್ನು
 ಪಾರ ಕರೀರೇಕುಂದಪುರ ವೆಂಕಟರಮಣಾ ॥೨೦॥

ವರ್ಣನಾ ಕೋರುಂ ಸಾಧ್ಯವೇ ತಾಗೆಲಿ ಮಹಿಮಾ ।
 ಅಗಣಿತ ಉಪಮಾ ಅಮಿತ ವಿಕ್ರಮ ।
 ಅಪರಿಮಿತ ಬಲಶೌರಿ ತೂಂ ಮ್ಹಣೂನು ॥
 ನಿಗಮತತಿ ಗಣನಾದೇವುತೂಂ ।
 ತುಗೇಲೆಂ ಪದಯುಗ್ಮ ದೀಸ್ನಾ ಶೆಂ ಅಂಧಜಾಲ್ಲೊ ।
 ಸುಪ್ರದ ದೃಷ್ಟಿದೀವ್ನ ರಾಕರೆ ವೆಂಕಟರಮಣಾ ॥ ೨೦ ॥

ವೇದ ಶಾಸ್ತ್ರ ಪುರಾಣ ಪುಣ್ಯಚೊ ॥
 ಮಾರ್ಗು ಕಳ್ಳಾ ಶೆಂ ಸತತ ಚಿಂತಾಮಾಕಾ ।
 ತರ್ಕ ಕೊರ್ಚಿ ಶಕ್ತಿ ನಾತ್ತಲೊ ಮಾಥಮತಿಹಾವು ॥
 ಆದಿ ಮಾರುತಿ ತೂಂಚಿ ।
 ತುಗೆಲ್ಯಾ ಕರುಣ ಹೃದಯಾಂತುಂ ।
 ಜ್ಞಾನೋದಯಮಾಕಾದೀವ್ನ ರಾಕರೇ ವೆಂಕಟರಮಣಾ ॥ ೨೧ ॥

ಭೂ ಕ ಕಳ್ಳು ಆವ್ನು ಚೆರ್ಡಾಕ ।
 ಚೀಂವದೀವ್ನ ಪೊಶೀಲ್ಯಾ ಮ್ಹಣ್ಣೆ ।
 ತೂಂ ತರೀರಾಕ್ನಾ ಮಾಕ್ನಾ ಆನಿ ಕೋಣರಾಕ್ತಾಲೊ ಮಾಕ್ನಾ ॥
 ಗರ್ಭಾಂತುಂ ಬ್ರಹ್ಮಾಂಡ ಕೋಟಿ ವಿಸ್ತರೂನು ।
 ಘೆತ್ಲಾಂ ಮ್ಹಣು ವೇದಶಾಸ್ತ್ರ ಸಾಂಗತಾತಿ ।
 ತಸ್ಲೊ ವಿರಾಟರೂಪೀ ದೇವಾ ತೂಂಚಿ ರಾಕರೇ ವೆಂಕಟರಮಣಾ ॥ ೨೨ ॥

ದೋನಿ ಪೂತ ತುಕಾ ಎಕಲೊತೊಸೃಷ್ಟಿಕರ್ತು ।
 ಆನಿಯೇಕುಪೂತು ಸೃಷ್ಟಿಕಾರ್ಯಾಚೊ ಕರ್ಣೇಕು ।
 ಆಸ್ಲೊ ಮಹಾಪುರುಷು ತೂಂ ರಾಕರೇ ವೆಂಕಟರಮಣ
 ಅಶೀಂ ಜಗಾಚೊ ಸಂಸಾರು ಸಂಬಾಳ್ನು ।
 ಮೃಗ ಪಕ್ಷಿ ಕೀಟ ಸರಿಸ್ರೆಪ ಮನುಷ್ಯಾಂಕ ।
 ಜ್ಞಾನ ದೀವ್ನ ಪಾವರೇ ಕುಂದಪುರ ವೆಂಕಟರಮಣಾ ॥ ೨೩ ॥

ಲಕ್ಷ್ಮಿ ಮಿ ತುಗೆಲಿ ಸತಿ ಪೂತುತೊ ಬ್ರಹ್ಮ ।
 ಸೂನ ಶಾರದಾ ಪಾರ್ವತಿ ತುಗೆಲಿ ಬಹಿಣಿ ।
 ಶಂಕರು ತುಗಲೊ ಮೆವ್ಣೊರೇ ಜಗತ್ತಾಲಕಾ ॥
 ಜಗನ್ನಾಯಾ ತುಗೆಲಿದಾಸಿ ।
 ಬ್ರಹ್ಮಾಂಡ ಪೂರ್ಣ ತುಗೆಂಲೆ ಘರ ।
 ಗೋಚರಾಗೋಚರ ತುಗೆಲೆಕುಟುಂಬ ರಾಕರೇದೀನಾಂಕ ವೆಂಕಟರಮಣಾ ॥ ೨೫ ॥

ಸಗರ ಪುತ್ರಿ ತುಗೆಲಿ ಬ್ಯಾಲಿ ।
 ತಿಕಾ ಸುದಾಂ ಕಳ್ಳಾಶೆ ತೂಂ ಭೊಂವ್ತಾ ।
 ಸಮಸ್ತ ಸಾಗರಾ ವೃತ ಧರಣೀ ಸೃಷ್ಟಿಸ್ಥಿತಿ ಲಯಕರ್ತರಿ ॥
 ಭಾಗವತ ಲೋಕಾಂಕ ಸದಾ ರಕ್ಷಣ ಕರ್ತಾ ।
 ಗರುಡಾರಿ ಬೈಸೂನು ವಿಶ್ವಸವಾರಿ ಕರ್ತಾ ।
 ಹ್ಯಾ ಸಂಸಾರ ಸಾಗರಾಂತು ಬುಡೈನಾತ್ಲೆಂ ರಾಕರೇ ವೆಂಕಟರಮಣ ॥ ೨೬ ॥

ಹಸ್ತೆವಾಹನು ದೇವೇಂದ್ರ ।
 ಸಮಸ್ತ ದೇವ ತುಗೆಲ್ಯಾ ಹಾತಾಂತು ।
 ಪ್ರಶಸ್ತು ತೂಂ ಶಿವಾಯ ಆನಿ ಕೋಣನಾರೇಹ್ಯಾ ಜಗಾಂತುಂ ॥
 ಹಾತಾಂ ಧರಿಲ್ಯಾ ಸುದರ್ಮನ ಚಕ್ರಾನ ।
 ಶತ್ರುಲೆ ಮಾತ್ತೆಂ ಭತ್ತೂನು ಶಕ್ತೀನ ।
 ಭಕ್ತ ಲೋಕಾಂಕ ರಾಕ್ತಲೊ ತೂಂಚರೇ ವೆಂಕಟರಮಣಾ ॥ ೨೭ ॥

ವೈಷ್ಣಾಂಕ ವರದಿತ್ತಾತಿ ದೋನಿ ಜನ ।
 ದಿಲ್ಲೆ ವರ ಪರತ ಘೆವ್ವಾ ಜಾಯ್ನಾ ತಾಂಚೇನ ।
 ದೀವ್ಣು ಘೆವ್ಣೊ ಸಮರ್ಥ ತೂಂ ಎಕ್ಲೋಚಿ ಜಗಾಂತುಂ ॥
 ಸಂಗ್ರಾಮ ಸಂಧಿ ದೊನ್ನೀ ಕರವ್ಣೊ ಸಮರ್ಥ ತೂಂ ।
 ಆನಿ ಸಂಸಾರಾಂತುಂ ಸುಖದುಃಖ ದಿತ್ತಾಲೊತೂಂ ।
 ಜಗನ್ನಾಥ ಮೂರುತಿ ತೂಂಚರೇ ವೆಂಕಟರಮಣಾ ॥ ೨೮ ॥

ಸುಮನಸಾಂಲಿಂ ವೈರ ಕರ್ನು ।

ಕುಮತಿ ಆಶ್ಚಿಲ್ಯಾ ಥೊಡೆ ಜನಾನ ।

ಬ್ರಹ್ಮ ಆನಿ ಶಿವಾಲಿತಪಸ್ಸು ಕರ್ನು ಇಚ್ಛಾ ಪೂರ್ಣ ವರಘೆತ್ತೆ ॥

ತರೀಪಣ ತಾಂಕಾಂ ಕಾರ್ಯಾಂ ಯಶ ಮೆಳ್ಳೆನಾ ।

ಸತ್ವ ಪರೀಕ್ಷೆನ ವರದೀವ್ನು ।

ಸಿದ್ಧಿ ಸಾಧ್ಯ ಸಫಲಶಕ್ತಿ ತೂಂ ಎಕ್ಲೋರೇ ವೆಂಕಟರಮಣಾ ॥ ೨೯ ॥

ಬಲೀಕ ಮಾಡೈಲೊ । ಶರಣು ಜಾಲ್ಯಾ ದ್ರೌಪದಿಕ ಆಕ್ಷ ಯದಿಲ್ಲೆಂ ।

ಮೋಗಾನಚೀಂವ ದಿಲ್ಯಾ ಪೂತನಿಂಕ ಮಾರ್ಲಿ ।

ಗೋಕುಲಾಂತುಂ ಅಪ್ರತಿಮ ವೀರು ಮ್ಹಣೋನು ಘೆತ್ತೆಂ ॥

ಘಾತ್ನೋರು ಅಹರ್ಲೈಕ ನಿಜರೂಪದಿಲ್ಲೆಂ ।

ತ್ರಿಪುರಾಚ್ಯಾ ಬ್ಯಾಲಾಂಕ ವರಪ್ರದಾನ ಕೆಲ್ಲೆಂ ।

ಸಂಸಾರಸಾಗರಾಂತುಂ ಹೊಳ್ತಲ್ಯಾ ಆಮ್ಕಾರಾಕರೇ ವೆಂಕಟರಮಣಾ ॥ ೩೦ ॥

ಸಿಸೋರೆಕಶಿಗೊಳ್ಳು ಹಸ್ತೆಕ ರಾಕ್ಲೊ ।

ಹಿರಣ್ಯಾಂಕ ಮಾರ್ನು ಪ್ರಹಲ್ಲಾದಾಕ ವಾಂಚೈಲೊ ।

ಕಂಸಾಕ ಮಾರ್ನು ಯಾದವ ಕುಲೋದ್ಧಾರಕು ಜಾಲ್ಲೊ ॥

ವೃತ್ರಾ ಸುರಾಲೊ ಅಹಂಕಾರು ಮೊಡ್ಲೊ ।

ಮಗಧಾಲೊ ಗರ್ವಾಪಹರಣ ಕೋರ್ನು ।

ಖರಾಸುರಾ ವಧಕೆಲ್ಲೊ ಪದ್ಮಾವತಿ ಪತಿ ವೆಂಕಟರಮಣಾ ॥ ೩೧ ॥

ಚೆರ್ನು ಪಣಾಂತು ಥೊಡೆ ದೈತ್ಯಾಂಕ ಮಾರ್ಲೆ ।

ತರ್ಲೆ ಪಣಾಂತು ಚಕ್ರಧರ್ಮಾತ್ಮೆಂ ನಾಟಕಕೆಲ್ಲೆಂ ।

ಪಾಂಡವಾಲಿ ನಿಮಿತ್ತ ಭೂಭಾರ ಹರಣ ಕೆಲ್ಲೆ ॥

ಕೌರವಾನಾಂ ವಿನಾಶಾಯ ।

ದೈತ್ಯಾನಾಂ ನಿಧನಾಯ ಚಕೀರ್ತಿ ಪಾವ್ಲೊ ।

ಸದಾಕಾಲ ದೀನ ಅನಾಥಾಂಕ ಪಾವ್ತಲೊ ವೆಂಕಟರಮಣಾ ॥ ೩೨ ॥

ಸರ್ವಾಂತರ್ಯಾಮಿ ತೂಂ ದೇವತೆಂಕ ಹಿತಜಾವ್ನು ।

ಯಾದವಾಂಕ ಬಂಧು ಜಾವ್ನು ಅಸುರ ಶತ್ರು ಜಾಲ್ಲೊ ।

ಭೀಮಾರ್ಜುನಾ ಹಾತಾನ ಕೌರವ ಕುಲನಾಶಕೆಲ್ಲೆಂ ॥

ಕೋಣಾಂಕ ಕಾಯಿಂಕಳ್ಳಾ ತುಗೆಲೆಂ ಕಾಮ ತೂಂಕರ್ತಾ ।

ತುಗೆಲೆಂ ಅವತಾರಾ ಕಾಮ ಸಾಧ್ಯಕರ್ತಾ ।

ತ್ಯಾ ದಾಂತೆಂತುಂ ಹ್ಯಾ ಪಾಮರಾಂಕದಳ್ಳಾ ಕಾರೆ ವೆಂಕಟರಮಣಾ ॥೩೩॥

ಅರ್ಜುನಾಂಕ ಸಾರಥಿಜಾಲ್ಲೊ ಯುದ್ಧಾಂತು ।

ಘೋಡೆಂ ತಾನ ನಿವೊಚಾಕ ತುವೆಂ ನಿರ್ಮಿಲೆಂ ತಳೆಂ ರಣರಂಗಾಂತುಂ ।

ಸೈಂಧವಾಕ ಮಾರೋನು ತಾಗೆಲೆಂ ಮಸ್ತಕ ಬಾಪ್ಪು ಹಾತಾಂತು ಪಾಡ್ಯೆಲೆಂ ॥

ಶ್ರೀಹರಿ ಪರಮ ಸಾಹಸಿ ತೂಂರೆ ।

ಆಮಿ ಅಪ್ರಬುದ್ಧ ಹ್ಯಾ ಮತಿ ಹೀನಾಕ ।

ವೇಳೇರಿ ಪಾವ್ನು ರಕ್ಷಣ ಕರೀರೇ ಪದ್ಮಾವತಿ ವೆಂಕಟರಮಣಾ ॥೩೪॥

ಗದಾಯುದ್ಧಾಂತು ಪ್ರವೀಣು ಕೌರವು ।

ತಳೆಂ ವೈಶಂವಾಯ ನಾಂತು ಬಸ್ಸೊ ನಿವ್ವೊನು ।

ತಾಗೆಲ್ಯಾ ಆಯುಧಾನ ತಾಕಾಮಾರ್ಜು ಕಾಳ್ಕೊ ಮಹಾ ಮುತ್ಪದ್ಧಿತೂಂ ॥

ತುಗೆಲಿ ಯೋಜನಾ ಪಾಮಾರ ಆಮಿಕಿತೆಂ ಜಾಣ ।

ದೇವಾ ಆವ್ಚಿಂ ಪಾಪಂ ಕ್ಷಮಾ ಕರ್ನು ।

ಪುನೀತ ಕರೀರೇ ಲಕ್ಷ್ಮೀಪತಿ ವೆಂಕಟರಮಣಾ ॥೩೫॥

ಧರಣಿ ಪತಿ ತೂಂಚಿ ದೇವಾ ।

ಯಾದವಾಂಕ ಬಂಧು ತೂಂಚಕೀ ।

ತುಗೆಲ್ಯಾ ಭಾಚ್ಚ್ಯಾಕ ಚಕ್ರವ್ಯೂಹಾಂತು ಮಾರಯಿಲೊ ತೂಂ ॥

ಸುಭದ್ರೆ ದುಃಖ ಸಾಗರಾಂತು ಪೂರ್ಣಿ ।

ಅಭಿಮನ್ಯು ಪೂತು ಪರೀಕ್ಷಿ ತಾಕ ಪದವಿ ದಿಲ್ಲಿ ।

ತುಗೆಲಿ ಲೀಲಾ ತೂಂಚಿ ಜಾಣ ಪಾವರೇ ವೆಂಕಟರಮಣಾ ॥೩೬॥

ಚೆರ್ಡು ಪಣಾಂತು ಆವೈಲೆ° ಸಂಪರ್ಕ ಚುಕಿಲ್ಯಾ ಕರ್ಣಾಂಕ|
 ಕಾನಾಂತು° ಸಾಂಗ್ಲೆ ತಾಗೆಲೆ° ಕುಲಗೋತ್ರ|
 ಆನಿ ತಾಕಾ ಅರ್ಜುನಾ ಹಾತಾನ ಮಾರೈತಾನ||
 ಅಸ್ಸಲೀ ದ್ವಂದ್ವ ಕುಟಿಲ ನೀತಿ ನ್ಯಾಯಕೀ|
 ಅನ್ಯಾಯಕೀ ತುಂಚಿ ತುಂಚಿ ಸಾಂಗ|
 ಅಜ್ಞಾನಿ ಲೋಕಾಚೇರಿ ಅವಕೃಪಾ ದಾಕವ್ವಾ ಕಾರೇ ವೆಂಕಟರಮಣ||೩೭||

ತುಕಾ ಮಾರ್ತಾ° ಮ್ಹಳೆಲ್ಯಾಕ ತುಂ ಜಾಲ್ಲೊ ಮಿತ್ರ|
 ತುಗೆಲಿ ಭಕ್ತಿ ಕೆಲೆಲ್ಯಾಕ ತುಂ ಜಾಲ್ಲೊ ಶತ್ರು|
 ಹೀ° ತಂತ್ರ ತುಗೆಲಿ ತೂ° ಏಕಲೊ ಜಾಣ||
 ಗೌಳಿಣ್ಯಾ ಸಾಂಗಿತಿ ರಾಬ್ಲೊ|
 ಯದುಕುಲಾಂತು° ಜನ್ಮ ಘೆತ್ಲೊ|
 ತುವೆಂಕೆಲ್ಲೇ ಸತ್ಯ ಮ್ಹಣು ಜಗಾಕ ಸಾಂಗಿಲ್ಯಾ ವೆಂಕಟರಮಣ||೩೮||

ಪುತ್ರಾಕ ಮಾರ್ನು ಕಾಳ್ತಕೀ|
 ಸೋಳಾ ಹಜಾರ್ ಬ್ವಾಲಾಂ ಸಂಸಾರು ತುಗೆಲೊ|
 ಸಹಸ್ರ ಕಾಮಕಲೆಂತು ರಾಬ್ತಲೊ ತುಂ ಬ್ರಹ್ಮ ಚಾರಿ||
 ಸೋಳಾ ಹಜಾರ ಸ್ತ್ರೀಯಾಂಕ ಮನ ಮೋಹನು|
 ಜಗದ್ವಂದ್ಯ ತುಂ ಮ್ಹಣೋನು ಘೇವ್ನು|
 ಸಂಸಾರಾಂತು° ಪದ್ಧ ಪತ್ರ ಮಿವಾಂಬಸಿ ಜಾಲ್ಲೊ ವೆಂಕಟರಮಣ||೩೯||

ಕಿತ್ತೆಂ ಕೆಲ್ತಕಿ ಮುಕ್ತಿ ಪಾವ್ಜಾಕ|
 ತುಗೆಲಿ ಕೃಪಾನಾತ್ಲೆ ಜಾಯ್ನಾ ಸಾಧ್ಯಕರ್ಜಾಕ|
 ಭ್ರಮರ ಕೀಟ ನ್ಯಾಯಾ ಪ್ರಮಾಣೆ ತುಂ ನಿಮಿತ್ತ ಮಾತ್ರ||
 ತುಂತರೀ ಪ್ರಸನ್ನ ಜಾಲ್ಲೊ| ತೃಣ ಪರ್ವತು ಜಾತ್ತಾ|
 ಪಾಯುನಾತ್ತಿಲೊ ಪರ್ವತು ಚಡತಾ|
 ತಾಜಿ ಚಿಂತಾ ಆಮ್ಕಾ ನಾಕಾ|
 ತುಕಾ ಅನನ್ಯ ಶರಣಾಗತಿರೇ ವೆಂಕಟರಮಣ||೪೦||

ಕಿತೆ. ಕೆಲ್ತರೀ ಆಪ್ಣೆ |

ಮಾಗೂನು ಹಾಳೈಲೆ ಮೆಳ್ತಾ ಮ್ಹಣ್ತಾ ಜನ |

ತಶೀ ಜಾಲ್ಯಾರಿ ಬಾಲಕ ಧ್ರುವಪಾಟು ಕಶಿಂ ಮೆಳ್ಳೊ? ||

ದಿಲ್ಲೊವರು ಚುಕ್ಕೊವೇ ಕುಚೇಲಾಕ |

ಅರ್ಜುನ ಸುಭದ್ರೇ ಲಗ್ನ ಕಶೀ ಜಾಲ್ಲೆಂ |

ತುವೆ ಚಿಂತಿಲೇ ಜಾಯ್ತ ದೇವಾ ವೆಂಕಟರಮಣಾ || ೪೧ ||

ಜೀವನಾ ಖಾತ್ತಿರಿ ಲೋಕಾಂಲೆ ಬೋಡ ಭೆತ್ತಲೊ ಬೇಡು |

ತುಗೆಲೆ ನಾಂಮ ರಾಮ ಮ್ಹಣ್ತಾ ಜಾಲ್ಲೊ ಧನ್ಯ |

ಜಾಲ್ಲೊತೊ ಋಷಿ ವಾಲ್ಮೀಕಿ ಅಮರು ||

ತುಗೆಲ್ಯಾ ಪರಮಾನುಗ್ರಹಾನ ಪಾನ ಪರ್ವತು ಜಾತ್ತಾ |

ಕೀಮೂಸು ಗರುಡು ಜಾತಾ |

ಅಮ್ಗೆಲಿ ಕರ್ಮ ಪಾವನ ಕರಿರೇಕುಂದಪುರ ವೆಂಕಟರಮಣ || ೪೨ ||

ತುಗೆಲ್ಯಾ ಬ್ಯಾಲೆಕ ಮಾರುಂ ಆಯಿಲ್ಯಾ ದುರಾತ್ಮಾಂಕ |

ಮಾಕ್ಷಿ ಧಾವ್ನುಯೇವ್ನು ದಯಾ ದಾಕಯಿಲ್ಯಾಕ |

ತೋ ಜಾಲ್ಲೊ ಮಹಾ ಪುರುಷು ಮನುಷ್ಯ ಕೋಟೀಕ ||

ತುಗೆಲೆ ಭಜನ ಕೆಲ್ಯಾಕ |

ಕೆನ್ನಾ ಭಯನಾ ಇಹಪರಾಕ |

ಪಡ್ವರಿ ಹಾತಾಂತು ಘೂಲ್ನಾಶೆ ರಾಕ ವೆಂಕಟರಮಣಾ || ೪೩ ||

ವೀರ ರಾವಣಾ ಸಾಂಗಾತಿ ಲಡಾಯಿ ಕರ್ನು |

ಅಸಮಾನ ಕಪಿವೀರ ಕೋಟಿ ಮಧ್ಯಾಂತು |

ವಾಯುಪುತ್ರ ಮಾತ್ರಧನ್ಯಕೀ ಬ್ರಹ್ಮ ಪಾಟಾಕ ||

ಪಳೋನು ಶ್ರೇಷ್ಠ ಪದವಿದಿಲಿ

ತ್ಯಾ ಪ್ರಮಾಣ ಉಚ್ಚ ಪದವಿ ದಿತ್ತಾ ಕೋಣು ಜಗಾಂತು |

ತ್ಯಾಕಾರಣಾನ ತುಜೇರಿ ವಿಶ್ವಾಸು ದವರೊರೇ ವೆಂಕಟರಮಣ || ೪೪ ||

ದೇವಾದಿದೇವಾ ತುಗೆಲೊ ಉಪ್ಪಾರು ವಿಸೂರ್ಚಾ ಸಾಧ್ಯವೇ|
 ಪಾಪಕೂಪಾಂತು ಪಳೆಲ್ಯಾ ತ್ಯಾ ಅಜಾಮಿಳಾಕ|
 ಪ್ರಾಣ ವೊಚ್ಚಾ ವೇಳಾರಿ ಪಾವ್ಲೊ ಮುರೇ||
 ಯಮದೂತಾನ ತಾಕ್ಕಾತಾಂಡ್ಚ ವೇಳಾರಿ|
 ರಾಕ್ತಿ ಲೊತೂಂಚಿ ಮಾಧವು|
 ಹೀ ಶಕ್ತಿ ತುಕಾ ಮಾತ್ರರೇ ಕುಂದಪುರ ವೆಂಕಟರಮಣಾ||೪೫||

ಪೊಟ್ಟಾಂ ಜಾಲ್ಯಾ ಧುವೆಕ ಲಗ್ನ ಜಾಲ್ಲೊ ಬರೊ|
 ಗುರುಪತ್ನಿ ದ್ರೋಹ ಕೆಲ್ಲೊ ಉತ್ತಮು|
 ಮನ್ಮಥಾಲೊ ಮಾಂವು ಕೃತಘ್ನು ತುಗೆಲೊ ಮೆವಣೊ|
 ವೇಳು ಚುಕ್ಕೋನು ಮುನಿಪತ್ನಿಂಕ|
 ಶೀಲಭಂಗ ಕೆಲ್ಯಾಕದಿಲ್ಲೆಂತೂವೆಂ ಕೈವಲ್ಯ|
 ಹೀನೀತಿ ತುಗೆಲಿ ತೂಂಚಿ ಜಾಣ ಆಮ್ಕಾರಾಕರೇ ವೆಂಕಟರಮಣಾ||೪೬||

ಹಾಂಗಾಸ್ಸ ಥೈಂ ನಾಮ್ಹಣ್ಣೆ ಉತ್ತರನಾ ಮುರೇ|
 ಭ್ಯಾರಿ ಭಿತ್ತರಿ ವೈರಿಸಕಲ ಆಸ್ತೊ ಸ್ವರಾಂತರ್ಯಾಮಿರೇ|
 ಹೇಂ ಜಾಣ್ತಲೆ ಹ್ಯಾ ಜಗಾಂತು ವಿರಳರೇ||
 ಹರಿಭಕ್ತಾಂಕ ಮಾನದೀನಾಶೆಂ|
 ಕುಚೇಷ್ಟಾ ಕೊರ್ಚಾ ಕುಜನಾಂಕ ಸದ್ಗತಿ ನಾರೇ|
 ಹೇಂ ತಾರತಮ್ಯ ಚೋವ್ಣು ರಾಕರೇ ವೀರ ವೆಂಕಟೇಶಾ||೪೭||

ಧನ ಸಂಪತ್ತಿ ರಾಶಿಂತುಂ ತುಕಾ ವಿಸರ್ಲೊಂ|
 ಮದ ಗರ್ವಾನ್ ದೀನಾಂಕ ದೂರಕೆಲ್ಲೆಂಶೀ|
 ತಸ್ಲೊ ಆಮ್ಚೊ ದೋಷು ಪರಿಹಾರ ಕರೀಶೀ||
 ದೇವದೇವಾ ಅನಾಥಾಂಕ ರಕ್ಷಣ ಕರ್ತು|
 ಉದಾರಿ ಪದವಿ ಪಾವಿಲ್ಲ್ಯಾ ಭಕ್ತ ವರದಾ|
 ವೀರವಿಟ್ಟಲ ಕುಂದಪುರ ವೆಂಕಟರಮಣಾ||೪೮||

ದೀನು ಹಾಂವು ಸಮಸ್ತ ಲೋಕಾಂಕ ದಾನಿ ತೂಂ|
 ತೊ ವಿಚಾರು ಕೊರ್ಚಾಕ ಮತಿ ಹೀನ ಹಾಂವುಂ|
 ಮಹಾಮಹಿಮ ಕೈವಲ್ಯ ಪತಿ ತೂಂರೇ||
 ಹಾಂವಂ ಕಿತ್ತೆಂ ಜಾಣ ದೇವಾ|
 ಸುಜ್ಞಾನ ಮೂರುತಿ ತೂಂಚಿ ದೇವಾ|
 ಪಾವನ ಚರಿತು ತೂಂಚಿರಾಕರೇ ವೆಂಕಟರಮಣಾ||೪೯||

ಚೆರ್ಡು ಪಣಾಂತು ಗೆಲೆಥೊಡೆ ದಿವಸ|
 ತಾರುಣ್ಯಾಂತು ಗೆಲೆ ಆನಿ ಥೊಡೆ ದಿವಸ|
 ತುಗೆಲಿ ಚರಣಸೇವಾ ವಿಸರ್ಲೊಂ ಬ್ಯಾಲ ಚೆರ್ಡುವಾಂ ಗೌಜೆಂತುಂ||
 ನರಕ ಭಾಜನ ಜಾವ್ನು ಕಾಮಾತುರ ಪಣಾನ|
 ಪರಸತಿ ಪರಧನಾಂಕ ಆಶಿ ಕೆಲ್ಯಾ|
 ಪಾಪ ಸಂಚಯನಾಶಕರ್ನು ರಾಕರೇ ವೀರ ವೆಂಕಟೇಶಾ||೫೦||

ಬರೆಂ ಪಣ ಯೆವ್ವ ವೇಳಾರಿ ತುಕಾ ಹಾಂವು ವಿಸರ್ಲೊಂ|
 ಸಂಕಟಕಾಲಾರಿ ಪಾಂಯ ಪಡ್ಲೊಂ|
 ತುಗೆಲ್ವ ರಣಾ ಉಡಗಾಸು ಕರ್ನಾಶೆಂ ಸಾಂಪಡ್ಲೊ||
 ಅಸಲ್ಯಾ ಚೆರ್ಡಾ ಚೇರಿ ಗಾಯಿ ವಾಸ್ತಾಕ|
 ವಿಸರ್ನಾ ತ್ಲಾ ವಾರಿ ಯಾದ ಕೋರ್ನು|
 ಮಾಕಾರಾಕರೇ ವೀರ ವಿಠಲ ವೆಂಕಟರಮಣಾ||೫೧||

ಧಾರುಣಿಂತುಂ ಸಸಚಕ್ರವರ್ತಿ|
 ಆನಿ ಸೋಳಾರಾಯ ಆಸ್ಪತಿ|
 ಹ್ಯಾಪುಡೆ ರಾಜ್ಯಕೆಲ್ಲಿ ಹಜಾರ ರಾಯ ಗೆಲ್ಲೇತಿ||
 ವೀರವೀರಾಂಕ ಪಸಂದ ಕೆಲ್ಲಿ ಧರಣೀನಾರಿ|
 ಸಂಮೋಹನಾ ತುಗೆಲ್ವರೋಬರ ರಾಬ್ಲಿ|
 ತಸಲೊ ಮಾಂತ್ರಿಕು ತೂಂ ರಾಕ ವೆಂಕಟರಮಣಾ||೫೨||

ಜಗಾಚೂಭಾರು ಘೆತ್ತಿಲೊ ದೇವು ತೂಂ|
 ಮ್ಹಣು ವೇದ ಶಾಸ್ತ್ರ ಪುರಾಣ ಸಾಂಗ್ತಾತಿ|
 ತೀಶಕ್ತಿ ಯಕ್ಷ ಋಕ್ಷ ಗಜ ಭುಜಂಗ ಗರುಡಾಂಕ ನಾರೇ||
 ಜಗಾಚಾ ಜೀವ ಕೋಟಿ ಜಂಗಮಾಂಕ|
 ಕರ್ಮಾನು ಸಾರ ಫಲ ಪ್ರದಾನ ಕರ್ಮೊ|
 ಸರ್ವಶಕ್ತು ತೂಂಚಿರೇ ವೆಂಕಟರಮಣಾ ||೫೩||

ನಿರ್ಗತ್ಯಾಂಕ ಗತಿ ತೂಂಚಿದೇವಾ|
 ಮೆಗೆಲಿಂ ಪಾಪ ಪುಣ್ಯಾ ಪ್ರೇರಕು ತೂಂಚಿದೇವಾ|
 ತ್ಯಾಮಿತಿ ಹಾಂವು ನಿರಪರಾಧೀರೇ ವೆಂಕಟರಮಣಾ||
 ಶ್ರುತಿ ಶಾಸ್ತ್ರ ಪೂರಾ ಸಾಂಗ್ತಾತಿ|
 ಶರಣಾಗತ ರಕ್ಷಕು ತೂಂಚಿ ಮ್ಹಣು|
 ಅನನ್ಯ ಶರಣಾಗತು ಜಾಲ್ಯಾ ಮಾಕ್ಕಾರಾಕ ವೆಂಕಟರಮಣಾ||೫೪||

ಆತ್ಮಂಕಿ ಆನಿಯೇಕಘಡ್ಯೇನಕೀ|
 ಝುರ್ನು ವಚ್ಚೆ ಹೇಂದೇಹ|
 ಮಾಯಾ ಪಾಸಾಂತು ಪಡ್ನು ತುಕಾ ವಿಸರ್ಲೊಂ||
 ಮುಕಾರಿಕಿತೆಂ ಜಾಯ್ತು ಮ್ಹಣ್ಣೆ ಜ್ಞಾನ ದೀವ್ನು|
 ಮುಕಾರಿ ಕಿತೆಂ ಪಾಪ ಕರ್ಮಾ ಶೆ ಬುದ್ಧಿ ದೀವ್ನು|
 ಹ್ಯಾ ಅಜ್ಞಾನಿಂಕರಾಕರೇ ವೆಂಕಟರಮಣಾ||೫೫||


ಮಾಂಸರಕ್ತಾಚಾ ಕುಂಡಾಂತುಂ|
 ನವಮಾಸ ಆವೈಲ್ಯಾ ಪೂಟಾಂತುಂ|
 ಹಾಂವು ಆಸ್ತನಾ ನೀದ ಭೂಕ ಘೂಲ್ಲೊಲೊ ದೇವುತೂಂ|
 ನರಕಾಂಠಾನು ಭ್ಯಾರಿ ಹಾಣ್ಣು|
 ಸಂಸಾರಾಂ ಘೂಲ್ಲೊ ತೂಂಚಿದೇವು|
 ಆತ್ಮಂ ಜಾಲ್ತಕಿ ರಾಕ್ತಲೊ ತೂಂಚಿರೇ ವೆಂಕಟರಮಣಾ||೫೬||

ಕೋಟಿ ಮೃಗಂ ರೂಕು ಸವ್ವಿಕೀಟಕ |
ಜಲಚರ ಯೋನೀಂತು ಜನ್ಮ ಘೆತ್ಲೊ ||
ಆನಿತರಿ ಯಮದೂತಾಂ ಕಡೇನ ಮಾರೊನಕಾ |
ತುಗೆಲೆ ಚರಣಸೇವಾ ಸದಾಂ ಕರ್ತಾಂ |
ಹೀನ ಜನ್ಮಾಕ ಫೂಲ್ವಾತ್ಲೆಂ ರಾಕರೇ ವೆಂಕಟರಮಣಾ || ೫೭ ||

ಪಂಚ ಭೂತಾ ಚೆಹೇದೇಹ |
ಹಾಂತು ವಂಚನಕರ್ತಾತ್ಲೆಂ ತೂಂ ರಾಬ್ಲೊ |
ಹೇಂ ಸಂಚಿತ ಪೂರ್ವ ಜನ್ಮಾ ಚೆ ಮಣೊನಕಾ ||
ವಾಂಚೊನು ದೀ ಸಂಸಾರಸಾಗರಾ ಪಾರ ಪೂರಿ |
ಭವ ಭಯ ಹರು ತೂಂಚಿರೇ |
ಹ್ಯಾ ಅನಾಥಾಕ ರಾಕರೇ ವೆಂಕಟರಮಣಾ || ೫೮ ||

ಅನೇಕ ಕರ್ತಾ ಮಿತಿ ಕೊಣಾಲ್ಕೀ ಪೊಟಾಂತುಂ ರಾಬ್ಲೊಂ |
ಪದವೀ ಫಲಾಚಿ ವಾಟ ಚುಕ್ಲೀ |
ದೇಹಾಂತುಂ ತೂಂ ರಾಬ್ಲೊ ಪ್ರಾಣ ರೂಪಾರಿ ||
ಮುಕ್ತಿ ದೇವಿಚ ಭಕ್ತಿ ಕಿತ್ಯಾಕ |
ತೂಂವೆ ದಿಲ್ಯಾ ಮತೀನ ಹೇಂ ಬೊಂಬೆ ಖೆಳ್ತಾ |
ಜೀವನ ಚಲಯ್ತಾ ಲೊ ತೂಂಚಿರೇ ವೆಂಕಟರಮಣಾ || ೫೯ ||

ಹಜಾರ ಶರೀರಾಂತುಂ ರಿಗ್ಗೊನು ಆಯ್ಲೊಂ |
ಬೇಜಾರಾನ ಫಿರತ ಪಡ್ಲೊಂ |
ಜನ್ಮಾ ಯೆವ್ಚೆಂ ಮರಣ ಪಾವ್ಚೆ ಆನಿಮುಕಾರಿ ನಾಕಾರೆ ದೇವಾ ||
ಸಂತತ ಪರೈಟನ ಕರ್ನು |
ಉತ್ತಮ ಮನುಷ್ಯ ಜನ್ಮಾಂಕ ಆಯ್ಲೊಂ |
ಜ್ಞಾನ ದೀವ್ನು ತುಗೆಲ ಸಾನ್ನಿಧ್ಯಾಕ ಘೇರೇ ವೆಂಕಟರಮಣಾ || ೬೦ ||



ಆಜಿ ಹ್ಯಾ ಜನ್ಮಾಂತುಂ ತೂಂಚೆ ಬಂಧು।
 ಪುಳ್ಯಾ ಜನ್ಮಾಂತುಂ ತೂಂಚೆ ಬಂಧು ಆಶ್ಚಿಲೊ।
 ಮುಕಾವೆಲ ಜನ್ಮಾ ಅಧಿಪತಿ ತೂಂಚೀರೇ ದೇವಾ॥
 ಕೆದ್ನಾ ಹೀಂ ಹೀಂ ತನು ಸಂಬಂಧ ಮಾಕ್ನಾ ಕಾರೇ।
 ತರೀ ಹ್ಯಾ ಮಾಯಾ ಮೋಹಾಂತುಂ ಪಡ್ಲಾಂ।
 ಹ್ಯಾ ಝಾಳೆಂಥಾನು ಪಾರಕರೀರೇ ವೆಂಕಟರಮಣಾ॥ ೬೧॥

ಅಸಂಖ್ಯ ಆವ್ಸಲ್ಯೊ ಚೀಂವ ಪಿಲ್ಯೊಂ।
 ತೇ ಥೆಂಬೆ ಥೆಂಬೆ ಸಪ್ತ ಸಾಗರಜಾಲ್ಲೆ।
 ತರೀ ಮಾಕ್ನಾ ಜ್ಞಾನ ಪ್ರಾಪ್ತಿ ಜಾಲ್ನಾ॥
 ಹಾಕಾ ಸರ್ವ ಕಾರಣ ಬ್ರಹ್ಮಾಳಿ ಗಾಂಟಿ।
 ಆತಾಂಹ್ಯಾ ಗಾಂಟಿಂತು ಗುಂತು ನಾಕಾರೇ।
 ಭಕ್ತ ರಕ್ಷಕ ಕುಂದಪುರ ವೆಂಕಟರಮಣಾ॥ ೬೨॥

ಸುಖಿ ಕಾಹಿಂ ದೀಸ್ನಾ ದೇವಾ।
 ಪಾರಕರೀಹ್ಯಾ ಸಂಸಾರಾಂ ಥಾವ್ನು।
 ರಾಕ ಮಾಕಾ ಪರಾತ್ಪರ ವಸ್ತು ಜಾವ್ನು॥
 ಭೇದು ಕರ್ನಾಶೆಂ ಸಾಧು ವೃತ್ತಿ ದೀ।
 ಮಾಧವಾ ಮಧುಸೂಧನಾ ಮಹಾದೇವಾ।
 ಖೇದ ಪಾವ್ನಾ ತ್ಲೆಂ ರಾಕರೇ ವೆಂಕಟರಮಣಾ॥ ೬೩॥

ನೀಚ ಜನ ಸನ್ ಮಾಕಾ ಚೊಂಚೈತಾತಿ।
 ತಾಂಗೆಲ್ಯಾ ವಿಷವರ್ತುಲಾಕ ಮಾಕಾ ತಾಂಡತಾತಿ।
 ತಾಂತು ಮಾಕಾ ವಚ್ನಾಶೆಂ ರಾಕರೇ ಅನಂತಾ॥
 ಶ್ರೀ ಪದಾಂಬುಜ ಸೇವೆಂತು ಮನಲಾಗರೇ।
 ಮಗಲಿಂ ಪಾಪ ಪರಿಹಾರ ಕರೀರೇ ವೆಂಕಟರಮಣಾ॥ ೬೪॥

ಪಾಂಚತತ್ವ ಆವಿರ್ಭವ ಜಾಲ್ಲೆ |
 ತ್ಯಾಪಾಂಚಾಕ ಪಂಚ್ವೇಸ ಖಾಂದೆ ಪುಟ್ಟೆ |
 ತ್ಯಾದೇಹಾಂತು ನಿರ್ವಂಚನೇನತೂಂರಾಬ್ಲೊ ||
 ಭೇದು ನಾತ್ಲೆ° ಸುಕರ್ಮಾ ನ ಕೆಲ್ಯಾ ಬಲಾರಿ |
 ಜೀವಾತ್ಮಾಂಕ ಸಮಾದಾನ ಕರ್ವಾರೀತೀರಿ |
 ರಾಕ್ಕೂನು ದೀರೇ ದೇವಾ ವೆಂಕಟರಮಣಾ || ೬೫ ||

ಆಟ ಗೇಣಾಂಚೆ ದೇಹ |
 ರೋಮ ಆಟಕೋಟಿ ಆಸ್ಸ |
 ಗಾಂಟ್ಯೊ ಆಸ್ಸತಿ ಆಟಸಾಟ ||
 ತಸ್ಲ್ಯಾ ದೇಹಾಂತು° ತೂ° ಸ್ಕೊರೊ ಯೇವ್ನ ರಾಬ್ಲೊ |
 ಸ್ಕೊರೆ ಪಣ ಸಂಪೂನು ತೂಂಗೆಲ್ಲೊ ಭ್ಯಾರಿ |
 ದೇಹ ಉಜೆಂತು ಲಾಸ್ಲೆ°-ಹಾಕ್ಚಾ ಪುರುಷಾರ್ಥ ಕಾಹಿ°ನಾರೇ ವೆಂಕಟರಮಣಾ || ೬೬ ||

ಸ್ನಾನ ಸಂಧ್ಯಾ ಧ್ಯಾನ ಜಪತಪ |
 ದಾನಧರ್ಮ ಪರೋಪಕಾರಾನ |
 ಹೀನು ಜನ್ಮನಾಶಜಾತ್ತಲೊ ದುಸ್ತಿ ಗತೀನಾ ||
 ಕಿತ್ತೆಂ ಕೆಲ್ತಿಕಿ ಮುಕ್ತಿ ಜ್ಞಾನ ನಾತ್ತಿಲೆ° |
 ಭಕ್ತಿ ಕೊರ್ವಾಕ ತೂಂಚಿ ಕಾರಣ |
 ಭಕ್ತಿ ಮುಕ್ತಿಕ ಯುಕ್ತಿ ತೂಂಚಿರೆ ವೆಂಕಟರಮಣಾ || ೬೭ ||

ಕೋಪು ಆಸ್ವಾ ಹ್ಯಾದೇಹಾಂತು |
 ಪಾಪಕರ್ಮ ನರಕ ಪೊಂಡಾಕ |
 ವಾಟಕರ್ತಾ ದೇಹ ಶುದ್ಧಿಕಾರಣ ನಾತ್ಲೆ° ||
 ಕೋಪು ಕರ್ನಾಶೆ° ಸೋಡಿನಾರೇ ಯಮು |
 ಹ್ಯಾನಿರಪರಾಧಿಕ ಕೋಪು ಕರ್ನಾತ್ಲೆ° |
 ರಾಕರೇ ಕುಂದಪುರ ವೆಂಕಟರಮಣಾ || ೬೮ ||

ತುಗೆಲ್ಯಾ ಸೂತ್ರಾರಿ ನಾಂತಾತಿ ಹೀಂ ಚೈತನ್ಯ ।

ಸಚರಾಚರ ಜೀವ ಘೆತ್ತಾತಿ|

ತುಂವೆ° ಸೂತ್ರ ಸೊಳ್ಳಾರಿ ಪಾಕಳ್ಳೊ ಬಾವ್ತಾತಿ||

ಹಾ°ವುಂ ಮ್ಹಣ್ಣಾಕ ಸ್ವತಂತ್ರ ನಾರೇ|

ಅಕರ್ಮ ಸುಕರ್ಮ ಸಗೈಂತುಕಾ ಅರ್ದನರೇ|

ಸುಕೌಶಲ ಕರ್ಮ ಬುದ್ಧಿದೀವ್ನ ರಾಕರೇ ವೆಂಕಟರಮಣಾ||೬೯||

ತೂಂಚಿ ಧನಿ ಮ್ಹಣು ಕಳ್ಳೆ°ನಾರೇ|

ತುಗೆಲಾ ಚರಣಾಂಕ ಶರಣು ಜಾಲ್ಯೊಂನಾರೇ|

ಬ್ಯಾಲ ಚೆರ್ಡುವಾ° ಸರಾಂತು ಗುಂತುನು ತುಕಾ ವಿಸರ್ಲೊ° ಮುರೇ||

ಬ್ಯಾಲ ಕೊಣಾಂಕ ಚೆರ್ಡು ಕೊಣಾಂಕ|

ಭೂಕ ನಿವೈತಲೊ ದೇವು ತೂಂ ಮುರೇ|

ಹಾತ ಧರ್ನು ರಾಕ ದೇವಾ ಕುಂದಪುರ ವೆಂಕಟರಮಣಾ||೭೦||

ತ್ರಾಸುದಿತ್ತಲೆ ಧೊಡೆ° ಜನ|

ಪಾಪು ಪೂಲ್ನಾ ಧೊಡೆ ಜೀವನಾಂತು°|

ತಾಂಗೇಲ ಹಾತಾಂಧಾನ ವಾಂಚಯಿ ಕಲುಷ ಸಂಹಾರಾ||

ಸೇವಕು ಹಾ°ವುಂ ದೀನ ಜನಾಲೊ|

ಸೊರೊ ನ್ಹೈವೆ° ತೂಂಚಿ ದೇವಾ|

ಅಭಿಮಾನ ಧರ್ನು ರಾಕದೇವಾ ವೆಂಕಟರಮಣಾ||೭೧||

ದಂಡ ಧರಾಲು ಪದ್ರವಾಕ ಭೀವ್ನ|

ತುಕ ಶರಣೆತ್ಲೆ ಲೋಕ ನಾಂತಿ|

ಪುಂಡಲಿಕೋದ್ಭವಾಲೆ° ಶಿರ ಖಾಂಡೂನು ಮಾಂಡಯಿಲೊ||

ಖಂಡ ಪರಶುರುದ್ರ ಭೂಮಿಂತು°|

ಭೊಂವ್ತ ರಾಬಿಲ್ಯಾ ಶಂಕರಾಲೆ° ಭಯ|

ದೂರಕೆಲ್ಯಾ ಉದ್ದಂಡದೇವುತೂ° ರಾಕ ವೆಂಕಟರಮಣಾ||೭೨||

ಶಕ್ತಿ ಮ್ಹಣ್ಣೇ ಮಾಯಾ।

ಶಕ್ತಿ ದೇವತ ತೂಂದೇಹಾಂತಾಸ್ತನಾ।

ಸುಖ ದುಃಖಾಚಿ ಚಿಂತಾ ಕಿತ್ಯಾಕ ಹಾಂವೆಂ ಕರ್ತಾ॥

ಯುಕ್ತಿನ ಸಮಜೌನ ಘೆತ್ತಾಲೊ।

ಭಕ್ತೀನ ತುಗೆಲೆಂ ಸ್ಮರಣ ಕರ್ತಾಲೊ।

ಮುಕ್ತಿಕ ಕಾರಣ ಶಕ್ತ ತೂಂ ಶ್ರೀವೆಂಕಟರಮಣ॥ ೭೩॥

ತೀನಿಗುಣ ಆವಿರ್ಭಾವ ಜಾತ್ಲಂ।

ತೀನಿ ಮೂರ್ತ್ಯೊ ರೂಪ ಹಾಲ್ಯೊ।

ಸೃಷ್ಟಿ ಸ್ಥಿತಿ ಲಯ ರಚನಾ ತಾನ್ನಿ ಕೆಲ್ಲಿಂ॥

ತೀನಿ ರೂಪ ಏಕ ಜಾವ್ನು।

ಪ್ರಳಯೋದ ಕಾಂತು ವಟಪತ್ರಾರಿ ಶಯನ ಕೋರ್ನು।

ಅಂತಪಾವ್ವಿಲೊ ಸ್ವಯಂಭುತೂಂರೇ ವೆಂಕಟರಮಣಾ॥ ೭೪॥

ಉದ್ಭಾವೈಲ್ಯಾ ಗುಳೈವಾರಿ।

ದಿಸ್ಸೊನು ಬುಡ್ಡೆ ದೇಹ ಹೇರೆ।

ಸಂಸಾರಾಂತು ಬುಡ್ಡೆಲ್ಯಾ ಮಾಕಾ ವೃತ್ತಿಯೆವುಂಕ ಜಾಯ್ನಾ॥

ದಾಕಯಿ ಅಚಲಾನಂದ ಪದವಿ।

ಮೆಳಯಿ ಮಾಕ್ಕಾ ವಿಷ್ಣು ದಾಸಾಲ್ಯಾ ಸಂಗಿ।

ಹ್ಯಾರುಂರುಡಾಂಧಾನು ವಾಂಚಯಿ ವೆಂಕಟರಮಣಾ॥ ೭೫॥

ಕಾನ್ನಡೇ ಚೇರಿ ಉದಾಕ ರಾಬ್ಬಾ ಪೋಡ್ನು ವತ್ತಾ।

ತಶೀಂಚಿ ಹೇಂ ದೇಹಭುಂಯ್ಚೇರಿಪ್ಪಡ್ನು ವತ್ತಾ।

ದೇಹರೂಪೀ ಪಾಸಾಂತುಂ ಪಡ್ಲೊ॥

ತುಗೆಲೆಂ ಧ್ಯಾನ ವಿಸರ್ಲೊಂ।

ತುಗೆಲ್ಯಾ ಭಕ್ತಿ ವಿರುದ್ಧ ವಚ್ಚಾ ಶೆಂರಾಕರೇ ವೆಂಕಟರಮಣಾ॥ ೭೬॥

ಕಿತ್ಲೆ ವಿಚಾರೊ ತ್ರಾಪತ್ರಾಸಾಂತೂಂ|

ಜೀವನಹೇ ಪಶು ಸಾರಖೆಂ|

ಹೇಂ ಜೀವನ ವಾರೇಕ ರಾಬಿಯಿಲೊ ದಿವ್ವೆಪಾರಖೆಂ||

ವಾಂಚ್ಯಾ ಜಾಲ್ಯಾರಿ ತುಗೆಲಿ ಸೇವಾ ಯೆಕ್ಕೀಚಿ|

ಶಿವ್ವಾದುಸರಿ ನಾಗತೀರೇ|

ತುಗೆಲೆಂ ಸ್ಮರಣ ಕರ್ಚಿ ಬುದ್ಧಿ ದೀವ್ನು ವಾಂಚ್ಯೆರೇ ವೆಂಕಟರಮಣಾ|| ೨೨ ||

ದೇಹ ಧಾರಕ ಜಾಲ್ಲೊ ಬಹುವಿಧ|

ಮೋಹ ಕಾರಣ ಜಾವ್ನು ಮುಕುತಿ ಬಾಹಿರ|

ವಿಷಯಭೋಗಾಂಚೆ ಅಧೀನ ಜಾವ್ನು ಸುಖಾಚಿ ಆಶಾಕರ್ನು ||

ಆನಿ ಪರತ ಪಡ್ಲೊ ಸಂಸಾರ ಕೂಪಾಂತುಂ|

ಮತಿಹೀನ ಜಾಲ್ಲೊ ಗುಂತೂನು ವಿಷಯ ಸುಖಾಂತುಂ|

ತುಗೆಲೆಂ ಸಾನ್ನಿಧ್ಯಾಚಿ ಮತಿ ದೀವ್ನು ರಾಕರೇ ವೆಂಕಟರಮಣಾ|| ೨೩ ||

ಮೊರ್ಚೆ ದೇಹಾಚೇರಿ ವಿಶ್ವಾಸುದವರ್ಲೊ|

ವಿಷಯಕಾಮನ ಜಾಸ್ತ ಜಾಲ್ಲಿ|

ಹಾಜೆಂ ಫಲ ಯಮಬಾಧಾ ತಾಂತುಲ್ಯಾ ಥಾವ್ನು ವಾಂಚ್ಯೆರೇ ವೆಂಕಟರಮಣಾ|| ೨೪ ||

ಆಯುಷ್ಯ ಶಂಬರಿ ವರ್ಸಾಂತುಂ|

ರಾತಿ ಗೆಲ್ಲಿ ಪನ್ನಾಸ ವರ್ಷಂ|

ವರ್ಲೆಲಿ ಪನ್ನಾಸ ವರ್ಸಾಂತುಂ ಬಾಲ್ಯಕೌಮಾರ್ಯಾಂತುಂ ಗೆಲ್ಲಿಂತೀಸ||

ಅಖೈರ ವೀಸಾಂತುಂ ರೋಗರುಜಿನಾದಿ ಚಿಂತಾ|

ತುಗೆಲ್ಯಾ ನಾಮ ಸ್ಮರಣೆಂಕ ವೇಳುನಾರೇ|

ತ್ಯಾಖಾತ್ತೀರ ತುಜ್ಯಾಸ್ಮರಣೆಂಚಿ ಬುದ್ಧಿ ದೀವ್ನು ರಾಕರೇ ವೆಂಕಟರಮಣಾ|| ೨೫ ||

ಗಾಂವುಂ ಏಕು ನಾ ಮಾಕ್ಕಾ।

ಹೊವ್ವಿಲಿಂ ದೇಹ ಮೆಜುಂಕ ಏನಾ।

ಹಾವೆಮಾಡೈನಾತ್ತಿ ಜಮೊನನಾ ಉಲ್ಲೈನಾತ್ತಿ ಭಾಸ ಖಿಂಚೇನಾ॥

ನವೆ ಕಿತ್ತೆನಾ ಹ್ಯಾಜಗಾಂತುಂ॥

ಖಾಯ್ನಾತ್ತೊ ವಸ್ತು ಖಿಂಚೋನಾರೇ।

ಹ್ಯಾ ಪ್ರಯಾಣಾಂಥಾನು ಮುಕ್ತ ಕರೀರೇ ವೆಂಕಟರಮಣಾ॥೮೧॥

ಮೃತ್ಯು ಸದಾ ಫಾಟ್ವಿರಿ ಆಸ್ತನಾ।

ರಡ್ಡು ಕೊರೈ ಕಿತೆರೆ ಆಮ್ಮಿ।

ಮಾಕ್ಷಿ ದಿಲ್ಲೊ ಮುಕಾರಿ ದಿತ್ತಲೊ ತೂಂಚಿ ರಕ್ಷಣ ಕರೀ ವೆಂಕಟರಮಣಾ॥೮೨॥

ಮಾತ್ಯೆನ ರಚಯಿಲೆಂ ದೇಹ।

ಮಾತ್ಯೆ ಬೊಂಬಿಂ ಜಾವ್ನು ನಾಂಚ್ಚಿಂ।

ಮಾತ್ಯೆಖಾಣ ಖಾವ್ನು ಮಾತ್ಯೆ ಬರೋಬರ ಜೀವನಕೆಲ್ಲೆಂ॥

ಮಾತ್ಯೆಚಾ ಹ್ಯಾ ದೇಹ ಹಾಕಾ।

ಮಾತ್ಯೆಂತು ಮೆಳೊ ನಾಕಾರೆ ದೇವಾ ।

ಜ್ಞಾನ ದೃಷ್ಟಿ ದೀವ್ನು ವೈರಿ ಉಬಾರಿರೇ ವೆಂಕಟರಮಣಾ॥೮೩॥

ಗೋಪುರಾಚಿ ಜಡಾವಣ।

ಗಾರೆ ಬೊಂಬಿ ಹೋವ್ನು ರಾಬ್ಲಾ ವಾರೀ।

ಸಂಸಾರಾ ಜಡಾವಣ ಹೋವ್ನು ಪುರೊ ಜಾಲ್ಲೆಂ ರೇ ಮಾಕ್ಕಾ॥

ಮನುಷ್ಯ ಆಪಣ ಪರಾಕ್ರಮಿ ಮ್ಹಣು।

ವಾಟ ಸೋಡ್ನು ಬಾಟ ಭೊಂವ್ತಾ।

ವಾಯ್ವು ವಾಟೀರಿ ವೊಚುಂ ದೀವ್ನುಕಾರೆ ವೆಂಕಟರಮಣಾ॥೮೪॥

ಬೀ ಕಿರ್ದೇನು ರೂಡಂ ರೂಕು ಜಾಲ್ಲೆಂ |
 ರುಕ್ಕಾಂತುಂ ಬೀಂ ಕೋಣಾಮಿತಿಜಾಲ್ಲೆಂ |
 ಬೀಜ ವೃಕ್ಷ ನ್ಯಾಯಾ ಸೂಕ್ಷ್ಮ ತೂಂ ಯೆಕೋಲ್ಲ ಚಿ ಜಾಣರೇ ||
 ಹೇಂಚಿ ತತ್ವ ಪ್ರಾಣಿ ಜನ್ಮಾಂತುಂ |
 ದೀವ್ನ ದಾಕಯ್ತಾಲೊ ತೂಂಚಿದೇವಾ |
 ಹ್ಯಾ ನಾಟಕಾಚೆಂ ಅಂತ್ಯ ಕರೀರೇ ವೆಂಕಟರಮಣಾ || ೮೫ ||

ಚಾರಿ ರೀತೀಚೆಂ ಚಾಮ್ನಾ ಬೊಂಬೀ |
 ಚಾರಿ ರೀತೀರಿ ಸೃಷ್ಟಿ ಕೆಲ್ಲಾಂ |
 ಚೌ ಷಷ್ಟಿ ಲಕ್ಷಣ ಜಾತಿ ಧರ್ಮಾಂತುಂ ವಿಂಡೂನು ಹಾಳ್ಳಿಂ ||
 ಕೋಟಿ ಜಾತಿಚೆಂ ಕೀಟ ಸೃಷ್ಟಿಚೆಂ |
 ಧಾಟಿ ಸಂಗೀತ ತುಗೆಲ್ಯಾ ಧ್ಯಾನಾನ |
 ಪಾಟಿಲಾಗ್ಲಿಂತಿ ರಾಕತಾಂಕಾ ಲಕ್ಷ್ಮೀಶ ವೆಂಕಟರಮಣಾ || ೮೬ ||

ಹಾಡಾಂಚಿ ವಣತಿ ಚಾಮ್ನಾಂಚೆಂ ಪಾಂಗ್ರಣ |
 ವಾಶ್ಯಾಂಚಿ ಬುಟ್ಟಿ ವಿಂಡೂನು ತೂಂತಾಂತುರಾಬ್ಲಾ |
 ತೂಂತರೀಗೆಲ್ಲೊ ಹಾಕಾ ಉಜೆಂತುಂ ಲಾಸ್ತಾರೇ ||
 ಹ್ಯಾ ಬುಟ್ಟೀಕ ಉಜೆಂತ ಪೂರ್ವಿ ಕಾರೇಂ |
 ತುಗೆಲಿ ಜಾಣ್ವೆ ದೀವ್ನ ರಾಕರೇ |
 ತೂಂಚಿ ಪರದೃಷ್ಟಾರುರೇ ವೆಂಕಟರಮಣಾ || ೮೭ ||

ಬೀಗಮುದ್ರಾ ನಾತ್ತಿಲ ಗಾವಾಂಕ |
 ದ್ವಾರ ನವ್ವಾಚೆಂ ಚಂದಕೋಟೆಂ |
 ರಾತಿ ದೀಸುಉಗ್ಡೆಂ ಆಸ್ತ ತಾಂತುಂ ಆತ್ಮ ರಾಬ್ತಾ ||
 ಸುತ್ತ ಸೋಡೋನು ವತ್ತ್ತ ಆಸ್ತನಾ |
 ದೇಹ ದೇವು ಜಾಯ್ನಾ ದೇವಾ |
 ಅಜ್ಞಾನಿ ಪ್ರಾಣ್ಯಾಂಕ ಜ್ಞಾನದೀವ್ನ ರಾಕರೇ ವೆಂಕಟರಮಣಾ || ೮೮ ||

ಖೀಳ್ಯೊ ಮಾರ್ಲೆ ಚಿ ಪಾಂಚಿ|

ಘಂವ್ವೆ ಚಕ್ರ ದೊನ್ನಿಂಚೆ ರಥಾ ಮದೇಂಚಿ|

ತ್ರಿಗುಣ ಶೀಲ ಎಕ್ಲೊ ಚಿ ಫಿರತ್ ಪಡ್ಲಾ ರಥಾಚೇರಿ|

ಖೀಳಿ ನಿಸ್ಸರ್ನು ಪಡ್ನು ಗೆಲ್ಯಾರಿ|

ರಥಾಚಲನ ರಾಬ್ಬುನು ವತ್ತಾ|

ತೀಮೊಬಿ ಜಾಣ್ತೊ ತೊಂ ಎಕ್ಲೊ ರೇ ವೆಂಕಟರಮಣಾ|| ೮೯ ||

ಕಸ್ಸೊನು ಬಾಂದಿಲೆಂ ರೋಮ ಕೂಪಾಚೆಂ|

ಚಾಮ್ನಾ ಕೋಟೇರಿ ವಿಶ್ವಾಸುಧರುನಾಕಾ|

ರೋಗ ರುಜಿನ ಇತ್ಯಾದೀರಿ ಜೀವನಾಂಚೆ ವಾಟ ಚಲ್ಯಾ||

ಕ್ರೂರ ಯಮಾಲ್ಯಾ ದೂತಾನ ಯೇವ್ನು|

ಪಾಸು ಘಾಲ್ಚಾ ತ್ಯಾ ಪುಡೇಚಿ|

ದಾವ್ನು ಯೇವ್ನು ತುವೇ ರಾಕ್ಷೆ ವಿಸರ್ನಾ ಕರೇ ವೆಂಕಟರಮಣಾ|| ೯೦ ||

ಆಟ ಆವರಣಾ ಭದ್ರ ದೇಹಾಕ|

ದ್ವಾರ ನವ್ವ ದವರ್ಲಿಂತಿ ತೊಂವೆ|

ಪಾಜಿಲೆಲೆ ಶಸ್ತ್ರ ಧಾರೀಂಕ ಪಾಲಿಕ ಮ್ಹಣು ನೆಮ್ಲೆ||

ಕೋಣಾಂಕ ಕಳ್ಳಾ ತ್ಲೆಂ ಹೃದಯ ಕಮಲಾಂತು|

ತೊಂ ರಾಬ್ಬುನ ಜೀವನಾ ಖೇಳು ಖೇಳಾಯ್ತಾ|

ಜೀವಾಕಕೆನ್ನಾ ಪಾಪನಾರೇ ಕುಂದಪುರ ವೆಂಕಟರಮಣಾ|| ೯೧ ||

ಸಾಂಗ್ಲೊ ಜಾಯ್ನಾರೇ ಯಮದೂತ ದೇಹಾ ಚೇರಿ|

ಧಾಳಿ ಕರ್ತಾತಿ ಹಾಡ ಚಾಮ ಮಾಂಸ ತಾಂಡ್ತರಿ|

ಜೀವಾಕ ಖಿಂಚೆ ಶಕ್ತಿ ವಾ ಸ್ವತಂತ್ರ ದಿಲ್ಲೆಂ ನಾಮುರೇ||

ತುಜೇರಿ ಅವಲಂಬಿನ ಆಶ್ವಾಹ್ಯಾ ದೇಹಾಕೆ|

ತ್ರಾಣ ಆಟಪೂನ ಘೆವ್ಚಿ ಶಕ್ತಿ ದೀವ್ನು|

ದುಃಖಿ ಲೇಪನ ನಾತ್ಲೆಂ ಕರೀರೆ ಕುಂದಪುರ ವೆಂಕಟರಮಣಾ|| ೯೨ ||

ಜೀಬನಾಂಕ ದೋಳೆ ನಿಡಲ|

ಕಪಾಲ ಪಾಯ ಆಶ್ವಿಲೆ ಪ್ರಾಣಿ ಸರ್ವ|

ಮೂಲ ಕರ್ತು ತುಂಚಿ ತುಗೆಲೆ ದೇವರಜಾವ್ವ|

ನೀಲ ಕರ್ತು ಜೀವು ಖೆಳಿತಾ ತ್ಯಾ ಉಪ್ರಾಂತಂ|

ಏಕ ದೀಸು ಆತ್ಮ ಬ್ಯಾರಿ ಗೆಲ್ಯಾರಿ|

ಹೇಂ ಕೂಡರಿತ್ತೆಂ ಜಾಯ್ ಶೆಂ ರಾಕ ವೆಂಕಟರಮಣಾ||೯೩||

ಮೆಲ್ಲೆ ಲೆಂಕ ರಡಚೆಂ ಕಿತ್ಯಾಕ|

ತುಕಾಜನ್ನು ದಿಲ್ಲಿ ಪೊಶಿಲಿ ಆನಿತುಂವರೇಕ |

ಮರ್ನಾಶೆಂ ರಾಬ್ತಾವೆ ತರೀ ರಡ್ಚಂ ಕಿತ್ಯಾಕ||

ಮೃತ್ಯು ಸದಾ ಮಾನ್ನಾರಿ ಬಶ್ವೀಲೊ ಆಸ್ಸ|

ಆಜವರೇಕ ರಾಕಿಲೊತೂಂ ಮುಕಾರಿರಾಕಿಲೊತೂಂ|

ಮಾಕಾ ಮಾತ್ಯೆಂತು ಪಾಡ್ಯೆನಾತ್ಲೆಂ ರಾಕ ವೆಂಕಟರಮಣಾ||೯೪||

ವಾಯ್ ಜಾವ್ಚೆಂ ಹೇಂದೇಹ|

ತಾಂತುಂ ತೂಂ ರಾಬ್ಬಿಲೊ ಸಂದೇಹ|

ಜನನ ಮರಣಾಂಚೊ ಕಾರಣ ಕರ್ತು ತುಂರೇ ದೇವಾ||

ಆವಯ್ ಸೋಡಿಲ್ಯಾ ಚೆರ್ಡಾವಾರಿ|

ತುಂ ಭ್ಯಾರ ಸರ್ನಾಶೆಂ ಮಾಕಾ ರಾಕರೇ|

ಆವಯ್ ಪೊಸ್ಲಾ ವೇರಿ ಮಾಕಾ ಸಂಬಾಳಿರೇ ವೆಂಕಟರಮಣಾ||೯೫||

ಜನ್ಮಾ ಯೆವ್ಚೆಂ ಕಳ್ಳಾ ಮಾಕ್ಕಾ|

ಆನಿ ಮರಣ ಕೆದ್ನಾ ತೆವೇಂ ಕಳ್ಳಾ|

ಮಧ್ಯಂತರಿ ಹಾಂವುಂ ಬುದ್ಧಿವಂತು ಮಣೂನು ನಾಂತಾ||

ಜನನ ಮರಣಾಂಚೆಂ ಮೂಲ ಜಾಣಿಯೊ ತುಂ|

ಮಾಕಾ ಹ್ಯಾ ವೃತ್ತಾಂ ಧಾನು ಚುಕಯಿರೇ|

ಪರಮಪಾವನಾ ದೀನ ರಕ್ಷಕ ವೆಂಕಟರಮಣಾ||೯೬||

ಸಾರ ನಾತ್ತಿಲೆ ದೇಹ ಹೇಂ|

ನಿಸ್ಸಾರ ಶರೀರಾಂತು ತೂಂ ರಾಬೂನು ವತ್ತಾ|

ಅಖೇರಿಕ ದೇಹ ಸೋಡುನ ತೂಂ ದೂರ ಜಾತ್ತಾ ||

ಬರೆಂವ್ಯಾಟಾ ಅಪವಾದು ದೇಹಾರಿ ಫೂಲ್ತಾ|

ಹೇಂ ಬೊಂಬೆ ಕಡೆನ ನಾಟಕ ಖೆಳ್ಳಿತಾ|

ಹ್ಯಾ ನಾಟಕಾಂಥಾನು ಪಾರಕರೀರೇ|

ಮಹಾಶಕ್ತಿ ಮೂರ್ತಿ ಕೀರ್ತಿ ವಂತಾ ವೆಂಕಟರಮಣಾ || ೯೭ ||

ಅಂಡ ದೋನಿ ಉದ್ಭವ ಜಾಲ್ಲೆ|

ಪಿಂಡಾಂಡ ಆನಿ ಬ್ರಹ್ಮಾಂಡ ನಾವಾರಿ|

ಸ್ಥೂಲ ಕಾರಣ ತುವೆಂ ವಾಕ್ಯೆಲೆ ಸೂಕ್ಷ್ಮ ದೇಹಾಂತುಂ ||

ಶಾಶ್ವತಾಯೇ ವಾಟ ದಾಕ್ಯೆರೇ|

ಬ್ರಹ್ಮಾಂಡ ನಾಯಕ ವೇಂಕಟೇಶಾ|

ಬುದ್ಧಿ ಹೀನ ಪ್ರಾಣಿ ಹಾಂವು ಉನ್ನತೀ ದೀರೆ ವೆಂಕಟರಮಣಾ || ೯೮ ||

ಏಕು ದೀಸು ದೇಹಾನ ಚಲ್ತಾಂ|

ಚಂದಸೂರ್ಯ ಸ್ವರ ಏಕ್ವೀಸ ಹಜಾರ ಸಂಯ್ತಿ ಸಂಖ್ಯಾ|

ವಾಂಟೂನು ದೀರೇ ಸಾತ ವಾಂಟ್ಯಾನ ||

ಶೇಷ ಉರಿತಿ ಚಂದ್ರ ವೃತ್ತಾಂತುಂ|

ಧಾರ ವೊತ್ತಿಲೊ ದೇವು ತೂಂರೇ|

ಮುನಿಕುಲ ಹೃದಯ ವಂದ್ಯ ಕುಂದಪುರ ವೆಂಕಟರಮಣಾ || ೯೯ ||

ಅನ್ವಾಳೊ ಹಾಂವು ಆಪೊಡ್ಡ ಕಾ ಮ್ಹಣ್ತಾತಿ|


ಭಷ್ಟ ಭಷ್ಟ ಮ್ಹಣು ದೂರ ವತ್ತಾತಿ|

ಆಪಣ ಆಯ್ತೊ ಮುತಾ ಗುಂಡ್ಯೆಂಥಾನು ಮಣ್ಣೇ ವಿಸರ್ತಾತಿ ||

ಪ್ರಾಣ್ಯಾನ ಕೆಲ್ಯಾ ಸರ್ವ ಪಾಪಾಕ|

ಪ್ರಾಣಿ ಕಾರಣ ನಹಿಂರೇ ಶ್ರೀಹರಿ|

ಪಾಪಪುಣ್ಯ ಮೂಲ ಕಾರಣ ತೂಂಚಿ ವೆಂಕಟರಮಣಾ || ೧೦೦ ||



ಖ್ಯಾತಿ ಪ್ರತಿಷ್ಠಾ ಅಹಂಕಾರಾನಿ|

ತುಗೆಲ್ಯಾ ಪರಮ ಭಕ್ತಾ° ನಿಂದಾ ಕರ್ನು|

ವೇದ ಶಾಸ್ತ್ರ ಪುರಾಣ ವಾಚ್ಛಾ°ರಿ ಮೆಳ್ಳೆ ಫಲಕಿತೆಂ? ||

ಆಪ್ಣೆ ಕೆಲ್ಯಾಕರ್ಮ ದೋಷ ಪರಿಹಾರಾಕ|

ತುಗೆಲೆಂದಿವ್ಯ ನಾಮಸ್ಮ ರಣ ಏಕ|

ಶೃದ್ಧೇನ ಸ್ಮ ರಣ ಕರ್ತೃಲೆಕ ಪಾವರೇವೆಂಕಟರಮಣಾ||೧೦೧||

ಉಷ್ಟೆಂ ಉಷ್ಟೆಂರೇ ಮಣತ ಉಡ್ತಾಲೆ|

ಉಷ್ಟೆಂ ನ್ಹಯಂವ° ಓಲಚರಾಂಚೆ°|

ಪವಿತ್ರದೂದ ವಾಸ್ತ್ರಾಂಚೆ ಉಷ್ಟೆಂ ವ್ಹಯಿ ಉದಕಮುರೇ||

ಖಾಯ° ಪಳೆಥಯಿ° ಉಷ್ಟೆಂ|

ಸರ್ವ ವಸ್ತು ಸೃಷ್ಟು ತೂಂ ಮ್ಹಣು ಲೆಕ್ಲಾರಿ|

ಉಷ್ಟೆಂ ನಾಮುರೇ ಸದ್ಬುದ್ಧಿ ದೀರೆ ವೆಂಕಟರಮಣಾ||೧೦೨||

ಹರಿಕಥಾ ಕಾನ್ನಾಸ ಆಯ್ಕುಚಿ|

ಮನಾಂತು° ಕೆನ್ನಾ ಮಾಂಡಯಿ ಹರಿಭಕ್ತಿ|

ತುಗೆಲಿ ಚರಣ ಸೇವಾ ಸದಾಂ ಕರ್ನು ಪಾವ್ಚಿಮುಕ್ತಿ||

ದುಷ್ಕರ್ಮ ಕರೀನಾತ್ಲಿ ಬುದ್ಧಿ ದೀವ್ನು|

ಸತ್ಕರ್ಮ ಕರ್ಚಿ ವಾಟದಾಕೋನ್ನು ಚಲಯೀರೇ ವೆಂಕಟರಮಣಾ||೧೦೩||

ಹ್ಯಾ ಪ್ರಕಾರ ಅಚ್ಯೂತನಾಮ ಪ್ರಚಾರ ದೃಷ್ಟಿನ|

ಹರಿಕಥಾಮೃತ ಕೊಂಕಣಿನ ಅನುವಾದ ಕೆಲ್ಲೊ|

ಕೀರ್ತಿ ಅಪೇಕ್ಷಾ ನಾತ್ಲೆ° ಕೆಲ್ಯಾ° ವಾಚ್ತಲೇಕ ಆಯ್ಕತಲೇಕ||

ತಾಂಚೆ ಇಚ್ಛಾ ಪೂರ್ತಿ ಕರಿ ಮ್ಹಣು ಮಾಗ್ತಾ

ವೆಂಕಟರಮಣಾ ಕಡೇನ ಕುಂದಾಪುರ ನರಸಿಂಹು||೧೦೪||

ವೇದ ವ್ಯಾಸಾನ ಸ್ತುತಿ ಪಾಠಕೇಲ್ಲೆಂ|

ಭಾರತ ಭಾಗವತಾದಿ ಪುರಾಣ ಗ್ರಂಥ|

ಹೇಂ ಹರಿಭಕ್ತಿಸಾರ ವಾಚಲ್ಯಾಂಕ ಸರ್ವಾರ್ಥಸಿದ್ಧಿಕರೀ ಮ್ಹಣ್ತಾ ನರಸಿಂಹು||

ತನ್ನಿಮಿತ್ತ ಸಂಸಾರಿ ಲೋಕಾಲೆ ಕಷ್ಟ|

ನಿವಾರಣ ಕರ್ನು ಉದ್ಧಾರ ಕರಿರೇ|

ಭಕ್ತ ಪಾಲಕ ಸುಬ್ಬ ಪೈಕ ಪ್ರಸನ್ನ ಜಾಲ್ಯಾ ವೆಂಕಟರಮಣಾ||೧೦೫||

ಶತ ಕೆನ್ಯಾದಾನ ಕರ್ಚೆ|

ಆನಿ ಗಂಗಾ ಸ್ನಾನ ಕರ್ಚೆಂ|

ಆನಿ ಬ್ರಾಹ್ಮಣಾಂಕ ಗೋದಾನ ದಿವ್ಚೆಂ||

ಭೂಮಿದಾನ ಹಿರಣ್ಯದಾನ|

ವಸ್ತ್ರದಾನಾಂಚೆ ಮಹಾಪುಣ್ಯ|

ಹೇಂ ಹರಿಭಕ್ತಿಸಾರ ವಾಚ್ಚಿಲೆಂಕ ಪ್ರಾಪ್ತ ಕರೀರೇ ವೆಂಕಟರಮಣಾ||೧೦೬||

ಲೋಕಾಂತು ಅಧಿಕ ಮಹಿಮಾ ಮೂರುತಿ|

ಕುಂದಪುರ ವೆಂಕಟರಮಣಾ|

ಹ್ಯಾ ಕುಂದಪುರ ನರಸಿಂಹಾ ಮುಖಾಂತರ ಅನುವಾದ ಕರ್ಚೆತಾ||

ಹೇಂ ಹರಿಭಕ್ತಿಸಾರ|

ವಾಚ್ಚುನು ಆಕ ತಲೆಂಕ|

ಇಷ್ಟಾರ್ಥ ಸಿದ್ಧಿಕರಿ ಮ್ಹಣು ಮಾಗ್ತಾ ನರಸಿಂಹು||೧೦೭||

ಮಂಗಲ ಸರ್ವಾಧಾ ಭೂತಾಕ|

ಮಂಗಲ ಲಕ್ಷ್ಮೀ ರಮಣಾಂಕ|

ಮಂಗಲ ಶ್ರೀ ಶೇಷ ಶಯನಾಂಕ||

ಮಂಗಲ ಶ್ರೀ ಸುಬ್ಬ ಪೈಕ ಪ್ರಸನ್ನ ಜಾಲ್ಯಾ|

ಶ್ರೀ ಕುಂದಪುರ ಸ್ಥಾಯೀ ವೆಂಕಟರಮಣಾ

ಮಂಗಲಂ ಜಯ ಮಂಗಲಂ||೧೦೮||


ಶ್ರೀ ಕೃಷ್ಣ ಸುಪ್ರಭಾತ

ಶ್ರೀ ಕೃಷ್ಣ ಪರಮಾತ್ಮ ರೂಪಾ |
ದೇವಕೀ ಗರ್ಭ ಸಂಭೂತಾ |
ವಸುದೇವ ಸುತಾಭಿದಾನಾ |
ನಂದಗೋಪ ಪ್ರಿಯಾತ್ಮ ಜಾ |
ಶ್ರೀ ಕೃಷ್ಣ ತುಕಾ ಸುಪ್ರಭಾತ ||೧||

ಶಂಖ ಚಕ್ರಧರ ಗದಾ ಪದ್ಮ ಧಾರೀ |
ಗೋಪಿಜನ ಪಾಲಕ ಗೋವರ್ಧನ ಧಾರಿ |
ಶಕಟಾಸುರ ಭಂಜನ ಪೂತನಾ ಹಾರಿ |
ಕಾಳಿಂಗ ಮರ್ದನ ಹರೇ ಮುರಾರಿ ||
ಶ್ರೀ ಕೃಷ್ಣ ತುಕಾ ಸುಪ್ರಭಾತ ||೨||

ಧೇನುಕ ಭಂಜನ ಗೋಪಿ ಬಾಲಕ |
ಕೌಂಸ ಮರ್ದನ ನವನೀತನಟಾ ಹಾರಾ ||
ಜನ್ಮ ಘೆತ್ತಿಲೊ ಶ್ರಾವಣ ಬಹುಳಾಷ್ಟಮಿಕ |
ರೋಹಿಣಿ ನಕ್ಷತ್ರ ಅತ್ತಿ ಗೋತ್ರಿ ಹರೇ |
ಶ್ರೀ ಕೃಷ್ಣ ತುಕಾ ಸುಪ್ರಭಾತ ||೩||

ಉಗ್ರ ಸೇನಾಂಕ ಮಧುರಾ ಸಿಂಹಾಸನ |
ತೂಂವೆ ಘೆತ್ಲೆ ನವನೀತ ಚೋರು ನಾಮ |
ಕುಬ್ಜಕ ಉದ್ಧಾರು ಕೆಲ್ಲೊ ಮಧುಸೂಧನ |
ಭಕ್ತಾಂಕ ತಾರಕ ಶ್ರೀ ಕೃಷ್ಣ ನಾಮ |
ಶ್ರೀ ಕೃಷ್ಣ ತುಕಾ ಸುಪ್ರಭಾತ ||೪||



ಪಾವ್ನ ವಾರ್ಯಕ ಗೋಪಾಲಕ ಭಿಲ್ಲೆ |
 ತುವೆ ರಕ್ಷಣೆಂಕ ಗೋವರ್ಧನುಬಾರ್ಲೊ |
 ಗೋಪಿಕಾ ಸ್ತ್ರೀಯಾಲಿಂ ಭಾಂಡ ಭೆತ್ತಿಂ |
 ಶೇಷಾವತಾರು ಬಲರಾಮಾಕ ಸಾಂಗಾತಿ ಘೆತ್ಲೊ |
 ಶ್ರೀ ಕೃಷ್ಣ ತುಕಾ ಸುಪ್ರಭಾತ || ೫ ||

ರಾಧಾ ತುಕಾ ಸಹಗಾತಿ |
 ಮಾಧವ ತುಕಾ ಮ್ಹಣತಾತಿ ||
 ಪ್ರಭಾವಳಿಚೇರಿ ತುರ್ದು ಪ್ರೀತಿ |
 ಮುನಿಜನ್ ಸಾನ್ನಿಧ್ಯಾಕ ತಡಪಡತಾತಿ ||
 ಶ್ರೀ ಕೃಷ್ಣ ತುಕಾ ಸುಪ್ರಭಾತ || ೬ ||

ರುಕ್ಮಾಂಕ ಅಪಮಾನ ಕೋರ್ನು |
 ಅಂಬಿಕೇಕ ಜೀರೆ ಗೋಡ ಘೇವ್ನು ||
 ವತ್ತಲಿ ರುಕ್ಮಿಣಿ ತಿಕಾ ವಾಟ ಬಾಂದೂನು |
 ಪಟ್ಟರಾಣಿ ಮ್ಹಳ್ಳೆಂ ತಿಕ್ಕಾ ಪುಲಾವ್ನು ||
 ಶ್ರೀ ಕೃಷ್ಣ ತುಕಾ ಸುಪ್ರಭಾತ || ೭ ||

ಸತ್ರಾರ್ಜಿತಾಕ ಚಡ್ಲೊ ಅಹಂಕಾರು |
 ಶ್ಯಮಂತಕ ಮಣಿ ಭಾಂಗ್ರಾ ಭೋರು ||
 ತೂಂಜಾಲ್ಲೊ ಸತ್ಯಭಾಮೆಂಕ ವರು |
 ಬಲರಾಮು ಜಾಲ್ಲೊ ರೇವತಿ ಪರು ||
 ಶ್ರೀ ಕೃಷ್ಣ ತುಕಾ ಸುಪ್ರಭಾತ || ೮ ||

ವಿಜಯಾನ ಸಾಂಗ್ಲೆ ಚೌತಿ ಚಂದ್ರ ಅಪವಾದು |
 ತೂವೆಂ ಸ್ವಾರಿ ಘೆತ್ತಿ ಮೃಗಯೇಕ ಸಾದಾ |
 ಸಿಂಹಾಕ ಶಿಗೂಳ್ಳು ಉಡೋವ್ನು ಮದು |
 ಜಾಂಬವಾಕ ಸಾಂಗ್ಲೊ ರಾಮ ಬೋಧು ||
 ಶ್ರೀ ಕೃಷ್ಣ ತುಕಾ ಸುಪ್ರಭಾತ || ೯ ||

ಜಾಂಬವಾಚಿ ಕನ್ಯಾ ಜಾಲ್ಲಿ ತುಕ್ಕಾ ವಧು ।
 ಕಾಳಿಂದಿ ಮಿತ್ರ, ವಿಂದಾ ನೀಲಾ ಭದ್ರಾ ಪದು ॥
 ಲಕ್ಷ್ಮಣ ಪಳ್ಳಿ ಪಳ್ಳಿ ಪದರಾಂತು° ।
 ಕಾಹಿ ತ್ರಾಸ ನಾತ್ಲೆ ಸುಮೂರ್ತ ಮ್ಹಳ್ಳೆ ನಾಭಿ ಕಮಲಾಂತು ॥
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ ॥ ೧೦ ॥

ಯಾದವಾ° ರಕ್ಷಣೆ ಖಾತಿರ ।
 ತುವೆಂ ನಿರ್ವಿಲೆಂ ದ್ವಾರಕಾ ನಗರ ॥
 ಉದ್ಧವ ಅಕ್ರೂರಾದಿ ಜಾಲ್ಲೆ ಅಷ್ಟ ಮಂತ್ರಿ ।
 ಕೆಲೊ ಬಲರಾಮಾಂಕ ರಾಜತಂತ್ರಿ ॥
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ ॥ ೧೧ ॥

ಪಾಂಡವ ಪ್ರತಿಷ್ಠಾ ಪನಚಾರ್ಯ ।
 ತೂ° ಜಾಲ್ಲೊ ತಾಂಕಾ° ಪ್ರಕಾಶ ಸೂರ್ಯ ॥
 ಭೀಮ ಶಕ್ತಿ ಜಗಾ ದಾಕೈಲಿ ।
 ಜರಾ ಸಂಧಾಚಿ ವಧಾ ಕೆಲ್ಲಿ ॥
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ ॥ ೧೨ ॥

ಪಾಂಡವಾ ಕೌರವಾಂಕ ದ್ವೇಷ ಪ್ರಾರಂಭ ।
 ತಯಾರ ಕೆಲ್ಲಿಂ ಯುಧಿಷ್ಟಿರ ರಾಜಸೂಯ ಸಮಾರಂಭ ॥
 ತಾಂತು° ಜಾಲ್ಲಿ° ದುರ್ಮೋಧನಾಂಕ ಮಾನಭಂಗ ।
 ಕೃತಿ ತುಗೇಲಿ ಜಾಣ ಕೋಣ ಸಾಂಗ ॥
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ ॥ ೧೩ ॥

ಶಕುನಿ ತಯಾರ ಜಾಲ್ಲೊ ದ್ವೇಷ ಬೀಜ ।
 ಖೆಳ್ಳೆಲೆಂ ದ್ಯೂತ ತಾಂಚ್ಯಾನ ಸಹಜ ॥
 ಪಾಂಡವ ಹಾರ್ಲೆ ಭೂಕೋಶ ರಾಜ್ಯ ।
 ಪಣಾಂಕ ದವರ್ಲಿ ದ್ರೌಪದಿ ನಾರಿ ತೇಜ ॥
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ ॥ ೧೪ ॥

ದುಶ್ಯಾಸನು ಮುಕಾರಿ ಅಯ್ಯೊ ವಸ್ತ್ರಾಪಹರಣ |
 ದ್ರೌಪದೀನ ಯಾದ ಕೆಲ್ಲೆಂ ಶ್ರೀಕೃಷ್ಣಾ ತುಗೆಲೆಂ ಚರಣ||
 ಶ್ರೀ ಹರೀನ ಜಾಣಲೆಂ ಕೌರವಾಂಚೆಂ ಆಕ್ತಮಣ|
 ಅಕ್ಷಯ ವಸ್ತ್ರ ಜಾಲ್ಲಿ ತಿಜಾ ಅಂಗಾ ವರೂನ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ|೧೫||

ಪಾಂಡವಾಂಕ ಲಾಕ್ಷಾ ಗೃಹಾಂತುಂ ಘಾಲ್ಲಿಂ|
 ಶಕುನಿನ ಮಧ್ಯರಾತ್ರಿ ಉಜೆಕೊಲೀತ ಲಾಯ್ಲಿ||
 ಭೀಮಾಂಕ ತುವೆಂ ಜಾಗೋವ್ಣು ರಕ್ಷಣ ಕೆಲ್ಲಾಂ||
 ಮುರಹರಿ ತುಗೆಲಿ ಲೀಲಾ ಕೋಣಾಕ ಕಳ್ಳಿ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ|೧೬||

ಪಣಾ ಪ್ರಮಾಣೆ ಪಾಂಡವ ಗೆಲ್ಲೆ ಅರಣ್ಯವಾಸ |
 ಕೌರವಾಲೊ ದೂರ್ವಾಸ ಮುನಿ ಗೆಲೊ ಶಿಷ್ಯ ಸಹಸ ||
 ಅವೇಳೇರಿ ತಾನ್ನಿ ಮಾಗಿಲೆಂ ಭೋಜನ ಗ್ರಾಸ |
 ದ್ರೌಪದಿನ ಹಾತ ಜೊಡ್ಲೆ ತುಗೆಲ್ವ ರಣಾಸ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ|೧೭||

ಗೆಲೆ ಮುನಿ ಶಿಷ್ಯ ಸಹ ನದೀಕ|
 ಧರ್ಮರಾಯಾನ ವಚನ ದಿಲ್ಲೆಂ ಜೆವ್ಣಾಕ |
 ತೂಂ ಧಾವ್ಣು ಪಾವ್ಲೊ ದ್ರೌಪದೀಕ |
 ಆಯ್ದಾನಾ ಮುಳಾಂ ಮೆಳ್ಳೆಂ ಭಾಜ್ಜೆ ಪಾನ ಯೇಕ |
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ|೧೮||

ದೂರ್ವಾಸ ಮುನಿ ಆನಿ ಶಿಷ್ಯಗಣ ಸರ್ವ |
 ಸ್ನಾನಾಂತರ ಧರ್ಮಾಲೋ ಅಪಮಾನಾಂಚೊ ಗೆರ್ವ||
 ಪರಂತು ಪರಮಾತ್ಮಾ ತುವೆಂ ಖೆಳ್ಳೆ ಪರ್ವ |
 ಬಾಜೆ ಪಾನಾಂಚಾ ತೃಪ್ತೆನ ಭೂಕ ನಿವ್ಲಿ ಸರ್ವ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ|೧೯||

ಅಜ್ಞಾತ ವಾಸಾ ಪೈಲೆಂ ಅರ್ಜುನಾಂಕ ದಿಲ್ಲೆಂ ಪಾಶುಪತ |
 ಜ್ಞಾತಾಜ್ಞಾತು ತೂಂ ಅಸ್ತನಾ ತಾಂಕಾ ನಾ ದುಃಖಪಥ |
 ದಾವಂತ ಪಾವ್ಲೆ ವಿರಾಟ ನಗರ |
 ಜಾಲ್ಲೆ ಪಾಂಡವ ಕಂಕ ವಲಲ ಸೈರಂಧ್ರಿ ಶಿಖಂಡಿ ಥರ |
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ | ೧೦ ||

ಕೀಚಕ ವಧಾ , ಗೋಗ್ರಹಣಾ ನಿಮಿತ್ತ |
 ಕೌರವಾಂಕ ಚಳ್ಳೆಂ ಮಾತ್ಮಾಕ ಪಿತ್ಥ ||
 ದುರಾಶಾ ಭರ್ಲಿ ಶಕುನೀನ ಯುದ್ಧ ಚಿತ್ತ |
 ಜಾಲ್ಲೆ ಧಾರ್ತರಾಷ್ಟ್ರ ಮದೋನ್ಮತ್ತ ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ | ೧೧ ||

ಇಂದ್ರ ಪ್ರಸ್ತಾಂತು ಪಾಂಡವಾಂನಿ ಕೆಲ್ಲಿ ವಸತಿ |
 ತೂಂ ಧಾವ್ನು ಯೇವ್ನು ಪಾವ್ಲೊ ವಿಚಿತ್ರ ರೀತಿ ||
 ಸಂಧಾನ ಕರೂಂಕ ತೂಂ ಗೆಲ್ಲೊ ಸಹಜ ಪ್ರವೃತ್ತಿ |
 ವಿದುರಾಲೆಂ ಸೊಳ್ಳಿ ದೂದ ಹೊಳ್ಳಿ ದೂದಾನದಿ ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ | ೧೨ ||

ಸಂಧಾನಾಂಕ ತೂಂ ಗೆಲೊ ಕೌರವಾ ಸಭೇಕ |
 ದುರ್ಮೋಧನನು ಮದಾನ ಒಚ್ಚೊನು ಬಸ್ಲೊ ಪೀಠೇಕ ||
 ತುಂವೆಂ ಅಂಗುಷ್ಟ ದಾಬೂನ ಪಾಯಾ ಮುಳಾ ಹಾಳ್ಳೆಂ ಮಸ್ತಕ |
 ಕೋಪೋದ್ರಿಕ್ತ ಜಾಲ್ಲೆ ದುಶ್ಯಾಸನು ಕರ್ಣು ಇತ್ಯಾದಿಕ ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ | ೧೩ ||

ಸಂಧಾನ ಮೊಳ್ಳೆ ಸಂಗ್ರಾಮ ನಿರ್ಣಯ ಜಾಲ್ಲೆಂ |
 ಅಟ್ರಾ ಅಕ್ನೋಹಿಣಿ ಸೈನ್ಯ ಕುರುಕ್ಷೇತ್ರಾಕ ಆಯ್ಲೆಂ ||
 ಇಕ್ರಾ ಅಕ್ನೋಹಿಣಿ ಬಲ ದುರ್ಮೋಧನಾಂಕ ಮೆಳ್ಳೆಂ |
 ಪಾಂಡವಾಲೆಂ ಬಲ ಸಾತ ಅಕ್ನೋಹಿಣಿ ವಾಡ್ಲೆ ||
 ಶ್ರೀ ಕೃಷ್ಣಾ ತುಕಾ ಸುಪ್ರಭಾತ | ೧೪ ||


ದೊನಿ ಬಲಂ ರಾಬ್ಲಿಂ ವಿರುದ್ಧ ದಿಶೇನ।
ವೇದವ್ಯಾಸಾನ ಸಂಜಯಾಕ ದಿಲೆ ಅಂತರಜ್ಞಾನ॥
ಧರ್ಮಕ್ಕೆ ತ್ರೇ ಕುರುಕ್ಕೆ ತ್ರೇ ಭಗವದ್ಗೀತಾ ಜನನ।
ಶುರು ಜಾಲ್ಲೆಂ ದುಷ್ಟ ಶಿಕ್ಷಾ ಆನಿ ಶಿಷ್ಟ ಪರಿಪಾಲನ।
ಶ್ರೀ ಕೃಷ್ಣಾ ತುಕಾ ಸುಪ್ರಭಾತ॥೧೫॥

ಮಹತೀ ಸ್ಯಂಧನೇಸ್ಥಿತೌ ಆಯ್ಲೆ ಕೃಷ್ಣಾರ್ಜುನ।
ಕೆಲ್ಲೆಂ ಶತ್ರು ಸೈನ್ಯಾಕ ಸಂಕಟ ಜಾವ್ಚೆಂ ಶಂಖವಾದನ।
ಎದರಾಕ ರಾಬ್ಲೆ ಭೀಷ್ಮ ದ್ರೋಣ ಕರ್ಣ ದುಶ್ಯಾಸನ।
ಭಾವಭಾವಾಂಕ ಘಡಲೆಂ ಯುದ್ಧ ಆಮಂತ್ರಣ॥
ಶ್ರೀ ಕೃಷ್ಣಾ ತುಕಾ ಸುಪ್ರಭಾತ॥೧೬॥


ಭೀಷ್ಮಾನ ಸಾಂಗ್ಲೆಂ ದುರ್ಮೋಧನಾಂಕ।
ಲಾಗ್ತಾ ದಿವಸ ಹೇಂ ಸೈನ್ಯ ಮಾರುಂಕ॥
ದ್ರೋಣಾಂಕ ಪಾಂಚ, ಮಾಕಾ ತೀನಿ।
ಆನಿ ಕರ್ಣಾಂಕ ಏಕ ಅರ್ಜುನಾಂಕ ನಿಮಿಷ ಏಕ।
ಶ್ರೀ ಕೃಷ್ಣಾ ತುಕಾ ಸುಪ್ರಭಾತ॥೧೭॥

ಜಾಲ್ಲೆಂ ಯುದ್ಧ ಖಾಡಾಖಾಡಿ ಆಟಾ ದಿವಸ।
ಗೆಲೆ ಎಕುಣ ಶಂಬರಿ ಕೌರವ ಮೃತ್ಯುವಾಸ॥
ರಾಬ್ಲೆ ದುರ್ಮೋಧನು ನಿಪ್ಪೂನ ತಳೆಂ ವೈಶಂಪಾಯನಾಂತ।
ಭೀಮಾನ ತಾಕಾ ಹೀನ ರೀತಿ ಉಲ್ಲಯಿಲ್ಯಾಂತ।
ಶ್ರೀ ಕೃಷ್ಣಾ ತುಕಾ ಸುಪ್ರಭಾತ॥೧೮॥


ಗಧಾಯುದ್ಧ ಭೀಮ ದುರ್ಮೋಧನಾಂಕ ಅಪ್ರತಿಮ।
ತ್ರಿಶೂಲ ಪಾಣಿ ಶಂಕರಾಚೆ ರೂಪಾನಿ ಕುಂತೀ ಪುತ್ರ ಭೀಮ॥
ತೂವೆಂ ದಾಕೈಲಿ ಯುಕ್ತಿ ಜಾಂಗೇಚಿ ಸೂಕ್ಷ್ಮ।
ಬಲಿ ಜಾಲ್ಲೆ ಶತ ಕೌರವ ತುಗೆಲೆಂ ಭದ್ಮ॥
ಶ್ರೀ ಕೃಷ್ಣಾ ತುಕಾ ಸುಪ್ರಭಾತ॥೧೯॥



ಭೀಮಾರ್ಜುನ ದ್ರೌಪದಿ ಭೀಷ್ಮ ಕರ್ಣಾಲಿ ।
ಪ್ರತಿಜ್ಞಾ ಪೂರ್ಣ ಕರಯಿಲಿ ತುವೆಂ ಗೋಪಾಳಿ ॥
ಜೋ ಮನುಷ್ಯ ಪಠನ ಕರ್ತಾ ಹೀ ಭೂಪಾಳಿ ।
ತಾಜಿ° ದುಃಖ ದೂರಕರಿ ತ್ರಿವಿಕ್ರಮ ಹರಿ ॥
ಮಾಗ್ತಾ ನರಸಿಂಹ ತುಕಾ ಸುಪ್ರಭಾತ ॥೨೦॥



H103
De 100 → ROME
RAO





ಕೆ. ಎನ್. ರಾವ್ ಅವರ

ಪ್ರಕಟಿತ ಕೃತಿಗಳು

1. ಸುಧಾರಣೆ - [ನಾಟಕ]
2. ವಂಶಾವಳಿ - [ವಂಶವೃಕ್ಷ]
3. ಮಲೆನಾಡು - [ಕವನ ಸಂಕಲನ]
4. ನಾ ಕಂಡ ನಾಲ್ಕಾರು - [ಪ್ರವಾಸ ಕಥನ]
5. ಚಾರಗಾಂವ್ವಿ ಕಾಣಿ - [ಕೊಂಕಣಿ ಪ್ರವಾಸಿ ಕಥನ]
6. ರಂಗವಲ್ಲಿ - [ಕವನ ಸಂಕಲನ]
7. ಪುರಂದರ ದಾಸಾಲಿ ಭಜನ - [ಕೊಂಕಣಿ ಅನುವಾದ]
8. ಮಜ್ಜೋ - [ಕೊಂಕಣಿ-ಕವನ ಸಂಕಲನ]
9. ಬಿದಿರವಳ್ಳಿಯ ಕೋಟಿ - [ಐತಿಹಾಸಿಕ ಕಾದಂಬರಿ]